



मासिक—

# मानव मन्दिर



संरक्षक :

परम दयाल पं० फकीरचन्द जी महाराज

सम्पादक :

सेठ दुर्गादास जी

३

मई १९७६

संख्या १



॥ राधास्वामी ॥

## प्राक्कथन

कर्मभोग या उस मालिक को इच्छा किसी वस्तु की खोज में मैं दाता दयाल महर्षि श्री शिवब्रतलाल जी महाराज के चरणों में पहुंचा। यदि मुझे ज्ञात होता कि मुझे संतमत की शिक्षा मिलनी है तो मैं कभी उनके पास न जाता क्योंकि संतमत में सभी मतों, अवतारों और ऋषियों का खंडन था। मैंने प्रण किया था कि मैं संतमत को समझूंगा कि यह है क्या? समझ कर जो अनुभव करूंगा वह कह जाऊंगा। इस संतमत की सचाई का ज्ञान कराने के लिये दाता दयाल जी ने मुझे यह गुरु का काम दिया था और कहा था तुमको सच्चा सदगुरु सतसंगियों के रूप में मिलेगा। यह भी उन्होंने कहा था कि देह त्यागने के पूर्व शिक्षा को बदल जाना।

मैंने कृषक जी जैसे दूसरे कई सतसंगियों से जिन्होंने अपने अनुभव मुझसे कहे मुझको वास्तविक और सच्चे संतमत की समझ आई। यूं कहो कि



समझ ही नहीं आई। वास्तविकता की समझ आई, किन्तु जो समझ आई है उसे मैं शब्दों में वर्णन करना चाहूँ तो वर्णन नहीं कर सकता, हाँ इतना संकेत करता हूँ कि जिस मालिक की मैं खोज करता था उसको ढूँढता ढूँढता अपने अन्तर में मेरा अपना अस्तित्व ही समाप्त हो रहा है। मालिक जैसा है या था या होगा वह वैसा ही रहेगा, मेरा परिणाम चुप हो रहा है।

मुझ से कृषक जी, दुर्गा दास जी, कुबेरनाथ जी ने न जानते हुये अति प्यार किया है। इसलिये मैं इनकी भावना के सत्कार में कृषक जी की लेख माला, कुबेर नाथ जी का अनुभवसार तथा दुर्गादास जी के लेख आदि छपवाता रहता हूँ।

इस लेखमाला को सुनकर मैंने अपने अनुभव के आधार पर श्री कृषक के सभी पुष्पों पर अपना अनुभव वर्णन किया है। मेरे विचार में यह पुस्तक सभी दृष्टी-कोणों में पूर्ण है, किन्तु किनके लिये? उनके लिये जो या तो कुछ साधक हैं या अपने मस्तक में बुद्धी रखते हैं। मैं अपने आप को भाग्यशाली समझता हूँ कि अब दाता दयाल जी महाराज तो हैं नहीं इन सतसंगियों की सेवा का मुझको अवसर मिलता है।



अनुभव यह कहता है कि लाख कोई ऊंचे से उंचा चढ़ जाय, कितना ही अनुभवी ज्ञानी हो जाय, शरीर में मन में रहता हुआ प्राणी एक दूसरे का आश्रित है। जो लोग मेरा, दाता दयाल तथा कृषक जी आदि का साहित्य पढ़ते हैं उनको मैं कहना चाहता हूँ सबसे उत्तम धर्म एक दूसरे की सहायता करना और सहायता लेना है इस के बिना इस संसार में किसी भी मानव का रहना कठिन है।

यह सहायता तीन प्रकार की होती है, शारीरिक, मानसिक तथा आत्मिक।

१० सितम्बर १९७५

—फकीर।





परमसन्त, परमदयाल  
श्री पण्डित फकीर चन्द जो महाराज





श्री सद्गुरु देवाय नमः

# संतमत लेखमाला

अथवा

## सुगमसाधन द्वारा

## अनमोल अनुभव

(दूसरा भाग)

प्रस्तुत कर्ता :

आचार्य गोपी लाल 'कृष्क'

उर्फ दयाला नन्द 'कृष्क'

निवासी ग्राम खंडेहा, जिला अलीगढ़ (उ० प्र०)

श्री हज़ूर परमसंत परमदयाल पं० फकीर चन्द जो

( संचालक, मानवता मन्दिर, होशियारपुर )

का

एक किकर शिष्य

वर्तमान पता :

बंगला नम्बर ४ (अ),

दी मेवाड़ टेक्सटाइल मिल्स लि०,

भीलवाड़ा (राजस्थान) ।



# PERATURAN

DAFTAR

# PERUSAHAAN

# DAFTAR PERUSAHAAN

(DAFTAR PERUSAHAAN)

DAFTAR PERUSAHAAN

DAFTAR PERUSAHAAN

DAFTAR PERUSAHAAN

(DAFTAR PERUSAHAAN)

DAFTAR PERUSAHAAN

(DAFTAR PERUSAHAAN)

DAFTAR

DAFTAR PERUSAHAAN

DAFTAR PERUSAHAAN

DAFTAR PERUSAHAAN

DAFTAR PERUSAHAAN

(DAFTAR PERUSAHAAN)



आचार्य गोपीलाल कृषक  
उर्फ दयालानन्द कृषक





## भूमिका

इस पुस्तक में जो मैंने लिखा है या चित्रों द्वारा प्रदर्शित किया है वह सब मैंने अपने समझने या यों कहा जाय कि अपने आपको समझाने के लिए लिखा है व प्रदर्शित किया है। ज्ञात नहीं जो कुछ मैंने समझा है, वह कहां तक ठीक है, परन्तु जो कुछ मैंने समझा है, उससे मैं इसलिये संतुष्ट हूं कि एक जबरदस्त कुरेद जो मेरे बचपन से उठा करती थी कि मुक्ति वा मोक्ष क्या है और कैसे मिलती है, अब समाप्त हुई २ प्रतीत होती है।

गोपीलाल उर्फ दयालानन्द (कृषक)

बंगला नं: ४,

दी मेवाड़ टैक्सटाइल मिल्स लि०,

भीलवाड़ा।

भीलवाड़ा।

२५-८-१९७६



पुष्प नं० १

## अनामी पुरुष का असली रूप

एक जिज्ञासु शिष्य ने अपने संत सतगुरु से सवाल किया कि श्री महाराज ! जिसको संतलोग अनामी पुरुष, अकाल पुरुष अथवा सत्य पुरुष कहते हैं, उसका असली रूप क्या है ? संत महोदय ने उत्तर दिया कि भाई मैंने अनामी पुरुष को साक्षात्कार कर लिया है अथवा सुरत से अनुभव कर लिया है, और मैं तुमको बतलाना भी चाहता हूँ पर अफसोस यह है कि उस अनामी पुरुष के रूप को बतलाने के लिए, मुझे शब्द नहीं मिल रहे । और ना ही उसके असली रूप को किसी अनुभवी संत ने आज तक खोल कर ही बतलाया है । हां, ईशारे जरूर दिए हैं । जिनसे मैं भी सहमत हूँ, वह मैं तुम्हारे सामने वर्णन करता हूँ, सम्भव है तुम्हारी समझ में कुछ आ जाये । एक अनुभवी संत महोदय ने तो ऐसा अनामी पुरुष के असली रूप को वर्णन किया है कि :-

( 2 )



कहा कहुं बिन कही भली है.  
 वहां अकथ यहां कथा चली है ।

और दूसरे संत महोदय फरमाते हैं कि :-

साक्षात् क्रिया जिसने उसका ।  
 वह ऋषि मुनि, योगी कहते क्या ॥  
 वह अकथ अनाम, अमाया है ।  
 निर्गुण है, आगे कहते क्या ॥

तीसरे अनुभवी संत महोदय अनामी पुरुष के असली  
 रूप को इस तरह वर्णन करते हैं कि :-

“रूप रंग रेखा से न्यारा, साधो ऐसा प्रभु हमारा”  
 एक और अनुभवी संत यह इशारा करते हैं कि :-

“वह सब में है, सब उसमें हैं,  
 फिर भी वो, सबसे न्यारा है।

इस पर जिज्ञासु कहने लगा कि महाराज, यह बात  
 तो किसी साधारण बुद्धि वाले मनुष्य की समझ में  
 भी नहीं आ सकती कि जो सब में हो, और सब उसमें  
 हों, तो वो सबसे न्यारा कैसे रह सकता है ?

संत महोदय बोले कि देखो, इस समय दिन के  
 १० बजे हैं, हमारे सूर्य नारायण अपनी किरणों द्वारा  
 धूप के रूप में संसार में इस समय मौजूद हैं और



आंख उठा के देखो, अपनी जगह पर भी मौजूद हैं , जब संसारी (भौतिक) वस्तु में यह गुण हो सकता है तो दिव्य पदार्थ में यह गुण क्यों नहीं हो सकता । अथवा यों कहिये कि विश्व में जो कुछ भी मौजूद है, यहां तक कि जीव या सुरत भी मनुष्य के चोले में जो मौजूद है वह सब उसकी किरणों या अंश हैं । कोई कोई महापुरुष इसको उसकी बिन्दु भी बतलाते हैं ।  
अच्छा अब आगे सुनो :-

वह सब में है, सब उसमें हैं.

फिर भी वो सबसे न्यारा है ।

वह सब कुछ है और कुछ भी नहीं,

जो कुछ है. रूप निराला है ।

और किसी किसी अनुभवी संत महोदय जी ने तो उसको हैरत, हैरत अथवा अचम्भा, अचम्भा कहा है । अचम्भा इसलिए भी है कि कुछ नहीं से, सब कुछ प्रकट है । मैं आशा करता हूं इन इशारों को सुनकर तुमको उसके कुछ रूप की समझ आ गई होगी ।

जिज्ञासु बोला महाराज ? मेरी समझ में तो कुछ नहीं आया । बल्कि मैं तो भ्रम में और पड़ गया हूं । संत महोदय कहने लगे कि हां तुम्हारी समझ में



नहीं आया होगा, क्योंकि तुम उसको अपनी बुद्धि से तर्क, विर्तक करके जानना चाहते हो। जबकि वो बुद्धिगम्य नहीं है। वह तो सुरत से अनुभव करने से ही, जाना जा सकता है और उस अनुभव के प्राप्त करने के लिये कुछ प्रयास करना होता है।

यह करनी का खेल है नाहिं बुद्धि विचार ॥  
कथनी तज करनी करे, तब पावे कुछ सार ॥

जिज्ञासु शिष्य बोला, तो महाराज उस करनी या क्रिया को ही बताया जाय, जिससे कि वो अनुभव प्राप्त हो सके।

संत महोदय बोले कि उस करनी के करने के लिए सबसे पहले तुमको बुद्धि से तर्क विर्तक करने की आदत छोड़नी पड़ेगी और किसी अनुभवी संत के वचनों पर विश्वास लाना होगा और दूसरी करनी यह करनी होगी कि पहले तुम अपने आप को जानो कि तुम क्या हो, अथवा तुम्हारे अन्दर जो मैं, मैं कर रही है, वो क्या है। क्योंकि जो अपनी मैं को जो उसके अन्दर मौजूद है, नहीं जान पाता वह उसको अथवा अनामी पुरुष को जो उसकी मैं से ज्यादा दूर है, कैसे जान सकता है। जिज्ञासु बोला



महाराज, मुझे मेरी 'मैं' को जानने से उस अनामी पुरुष का अनुभव हो जायेगा यह कैसे सम्भव हो सकता है ?

संत महोदय बोले, भाई तुम उस अनामी पुरुष की ही तो एक किरण, व अंश हो, अंश को जान लेने पर उस अंशी, या भण्डार का खुद ही अनुभव हो जाता है, ठीक ऐसे ही, जैसे कि हम सब कहते हैं कि सूर्य एक प्रकाश और आग का गोला है ।

ऐसा हम क्यों कहते हैं ? इसलिए कहते हैं कि जब पृथ्वी घूमती २ सूर्य के सामने आती है तो सूर्य की किरणें पृथ्वी पर प्रकाश डालती हैं । और अगर हम उसके यानि प्रकाश के अन्दर कुछ देर को खड़े हो जाते हैं तो हमारा शरीर गर्मी महसूस करने लगता है । और हम लोग बिना सूर्य के पास जाये हुये ही कहते फिरते हैं कि सूर्य एक प्रकाश व आग का गोला है । इसी तरह हम अपनी 'मैं' को जो कि अनामी पुरुष का एक अंश है के वास्तविक या असली रूप को जान जाएँ तो फिर उस अनामी पुरुष के असली रूप को जो कि हमारो सुरतों का भण्डार कहा जाता है जानने में क्या दिक्कत आ सकती है ।



( 7 )

इसलिए संत लोग पहले अपनी 'मैं' को जानने की हिदायत करते हैं । और फरमाते हैं कि :—

“आप आप को आप पहिचानो ।  
कहा और का नेक न मानो ॥

साथ ही कहते हैं कि :—

निज स्वरूप की खोज है,  
तो, खोज तू घट के माहीं ।  
आपे में आपा मिले,  
आपे माहीं समाय ॥

गुरु नानक देव ऐसा फरमाते हैं कि :—

घट में है सूजत नहीं, लानत ऐसी जिन्द ।  
नानक या संसार को, भयो मोतिया बिन्द ॥

तो जिज्ञासु बोला महाराज, इस मेरी 'मैं' को मैं कैसे जानू, यह बताने की दया करें । संत महोदय बोले देखो, तुम्हारी 'मैं' अनामी पुरुष का एक अंश है। (रचना के क्रम में जिसकी चर्चा अगले पुष्प में की गई है) तुम्हारी 'मैं' यानी सु त यानी उस अंश के ऊपर एक भान बोध की चैतन्यता का लेप चढ़ जाने के कारण तुम चैतन के बुलबुले बन गये हो, और ठीक उसी तरह जिस तरह कि हवा के एक अंश पर पानी का लेप चढ़ जाने से पानी का बुलबुला बन जाता है



और हवा के झौंके के साथ या पानी की लहरों के साथ वह पानी का बुलबुला इधर उधर खेलता, घूमता फिरता है। उसी तरह तुम चैतन का बुलबुला बन कर, संसार में खेलते फिरते हो, यानी जन्मते, मरते रहते हो, नाना प्रकार के कर्म करते रहते हो और दुःख सुःख उठाते रहने हो। और जब पानी के बुलबुले के ऊपर पानी का चढ़ा हुआ लेप उतर कर पानी में मिल जाता है, और हवा में हवा मिल जाती है, उसी तरह तुम्हारे चैतन के बुलबुले यानी 'मैं' पर चढ़ा हुआ, चैतनता का लेप, गल कर उतर जाता है, तो वह अनामी पुरुष का अंश, अपने भण्डार में जा मिलता है अथवा जन्म मरण के खेल से रहित हो जाता है। संत लोग जो साधन करते हैं, या कराते हैं, जिसे वे सुरत शब्द योग या नाम की भक्ति कह कर पुकारते हैं, और जिसकी चर्चा पूरी तरह से संतमत लेखमाला के प्रथम भाग के ३,४ व ५ पुष्पों में की गई है, पढ़िये। और यदि आपको जीवन मरण से रहित होने की उत्कंठ अभिलाषा है तो साधन करके चैतन के बुलबुले से, चैतनता के लेप को उतार कर, अनामी पुरुष के भण्डार में समा जाओ



( 9 )

इस समझाने का नाम ही, मुक्त अवस्था या मोक्ष कहलाती है । लेकिन याद रहे कि यह उत्कृष्ट अभिलाषा जन-साधारण के हर व्यक्ति के अन्दर नहीं पाई जाती । यह अभिलाषा तो लाखों में एक या कहिये करोड़ों में एक व्यक्ति में ही पाई जाती है ।

अगले पुष्प में विश्व की रचना तथा उस रचना के सिल-सिले में, अनामी पुरुष का अंश किस तरह चैतन का बुल-बुला बन जाता है और फिर कैसे इस चेतनता को उतार कर उस अनामी पुरुष के भण्डार में मिल जाता है, की चर्चा की जायेगी । वास्तव में तो हम सब वो दूसरी दिखाई देने वाली या भान बौध होने वाली वस्तुएं, सब उसी अनामी पुरुष की भिन्न भिन्न अवस्थाएँ हैं । एक संत महोदय फरमाते हैं कि :—

तू और नहीं, मैं और नहीं, वह और नहीं, यह और नहीं,  
तू ही जल है, तू ही थल है, तू ही नभ है, तू ही बल है ।  
तू ही नल है, तू ही कल है, तू ही घंटा है पहरो पल है ।  
तू ही बिन्दु, तू ही सिन्धु, तू ही रवि है, तू ही इन्दु ॥  
तू ही मुसलिम, तू ही जैनी, तू ही सिख है, तू ही हिन्दु ।  
हैं सभी अवस्था, भेद तेरे, तू और नहीं, मैं और नहीं ॥  
वह और नहीं यह और नहीं ॥

## विश्व की रचना

मैंने यानी दयालानन्द कृषक ने, जो निज साधन कर अनुभव प्राप्त किया है, तथा सन्तों की बाणियों से जाना है अब तक के विज्ञान (रसायन शास्त्र, भौतिक शास्त्र, बनस्पति शास्त्र व भूगर्भ शास्त्र और शरीर की रचना इत्यादि) द्वारा जो ज्ञान प्राप्त किया है, उन सबके आधार पर विश्व की रचना के विषय में जो कुछ लिखने का साहस करता हूँ, दावा नहीं कि इस विषय में जो कुछ मैंने समझा और लिखा है वह रूपये में सौलह आना ठीक ही है। वास्तव में तो मैंने जो कुछ लिखा है या चित्रों द्वारा प्रदर्शित किया है वह स्वयं को समझाने के लिये है।

संसार में अब तक जितने भी सन्त, परम सन्त, योगी ऋषि, मुनि या पीर पैगम्बर हुए हैं सभी ने यह तो स्वीकार किया है कि, इस विश्व की रचना का कोई न कोई आधार अवश्य है परन्तु किसी ने यह नहीं बतलाया कि विश्व की रचना का जो आधार है, वह है क्या पदार्थ ? हां ! संतजन, जो सुरत शब्द योग का या नाम की भक्ति का साधन करते हैं उन्होंने





इतना अवश्य महसूस किया है कि वह पदार्थ चाहे जो कुछ भी हो, चाहे जैसा भी हो, वह कांपता थरता रहता है। सुरत शब्द योग का साधक, जब सच खण्ड यानी आत्म अवस्था से ऊपर अलख, अगम में जाने की कोशिश करता है उस समय पर उस पदार्थ के कांपने या थरने का अवश्य अनुभव करता है। जब मैं उस अवस्था में था, मुझे भी इस पदार्थ के कांपने या थरने का अनुभव हुआ था, और इसकी पुष्टि या ताईद श्री हजूर परम दयाल जी महाराज ने भी अपने प्रवचनों में और मुझे लिखे पत्रों में की है। मेरे विचार में बस यह कम्पन या थरना ही इस विश्व रचना का मुख्य आधार व मुख्य कारण है उस पदार्थ के कांपने थरने के कारण उसमें हिल्लौर (vibration) उठती रहती है अथवा हरकत होती रहती है और हरकत होने के कारण शब्द (Sound) पैदा होती रहती है। और उस अनामी पुरुष के अन्दर, जोकि अकह, अपार अगाध व अनामी कहलाता है उसमें इन हिल्लोरों से निकले हुए शब्द का एक मंडल बन जाता है, जिसको संतलोग चेतन देश के नाम से



पुकारते हैं। अनामी पुरुष के अन्तर चेतनता नहीं होती बल्कि चेतनता शब्द की लहरों या हिल्लोरों में पैदा होती है। यह चेतनता, चेतन देश में दो प्रकार की होती है।

(१) बोधनात्मक चेतनता अथवा महसूस करने का ताकत।

(२) क्रियात्मक चेतनता अथवा वह चेतनता जो इस शब्द के कर्णों में, रसायनिक गुणों और भौतिक गुणों के रूप में रहती है। ये शब्द के कर्ण वास्तव में ५ तत्वों यानी आकाश, अग्नि, वायु, जल और पृथ्वी के ही कर्ण होते हैं जो इस चेतन देश में रहते हैं। इन कर्णों के स्वभाविक गुण ही क्रियात्मक चेतनता कहलाते हैं। आगे चलकर यह कर्ण भिन्न भिन्न मात्राओं में मिलकर, विश्व में पाये जाने वाले, सभी पदार्थों की रचना करते हैं। इस रचना की क्रिया को शास्त्रों में 'पंची कारण' क्रिया का नाम दिया है। इस प्रकार इस शब्द द्वारा सारे विश्व की या माया की रचना होती है व होती रहती है।

शब्द ने रची त्रिलोकी सारी।

शब्द से माया उपजी भारी।



अब सुरत की रचना कैसे हुई ? यह प्रकृति का नियम है कि जो चीज जिसमें से निकलती है या जिससे पैदा होती है, वे दोनों ही एक दूसरे की तरफ खिंचती रहती हैं। इसी नियमानुसार अनामी पुरुष चेतन देश की तरफ खिंचता रहता है। और इस खिंचाव के कारण एक धार, अनामी पुरुष में से फूट कर, चेतनदेश में पहुंच जाती है। और वहां पहुंच कर इस धार या किरण पर बोधनात्मक चेतनता का अथवा भान बोध का एक लेप चढ़ जाता है, और ये दोनों मिल कर चेतनता का बुलबुला यानी हमारी सुरत या 'मैं' बन जाती है। और इस भान बोध के कारण बाहर को चीजों का बोध करने लगती है। इस तरह यह बाहर मुखी बन जाती हैं।

सुरत शब्द दोऊ, धार समान ।

पुरुष अनामी के यह प्राण ॥

और इस प्रकार इस विश्व की रचना में अथवा सृष्टि की रचना में, प्रकृति यानि माया और सुरत यानी जीव की रचना हो जाती है, और इस रचना का नाम सिफ़ात और अनामी पुरुष का नाम ज्ञात पड़ जाता है। परन्तु यह याद रहे कि ज्ञात से



सिफात अलग नहीं होती जैसे खूबसूरत से खूबसूरती अलग नहीं होती। इस शब्द के मंडल को या चेतन देश को महाकारण प्रकृति कहा जाता है। इस चेतन देश में भी शब्द व प्रकाश के भेद के अनुसार दो प्रदेश होते हैं। ऊपर के देश को सन्तों ने अगम लोक कहा है और नीचे के प्रदेश को अलख लोक कहा है। देखो आगे दिया हुआ काल्पनिक चित्र। इस महाकारण प्रकृति यानि चेतन देश से भी एक धार फूट कर चलती है जो आगे जाकर प्रकाश या आनन्द का देश बनाती है जिसे सन्तों ने सच्चखंड कहा है, और कोई कोई लोग इसे सत्तलोक भी कह देते हैं। इसके बनने पर सुरत ने प्रकाश को महसूस किया और प्रकाश के देश में आई और दूसरा खोल प्रकाश या आत्मा का और चढ़ गया। इस देश के कारण प्रकृति और इसमें आई हुई सुरत को कारण शरीर कहते हैं। इस सच्च खंड या सतलोक में भी शब्द और प्रकाश के भेद अनुसार दो प्रदेश होते हैं। ऊपर के प्रदेश को संतलोक सत्लोक कहते हैं और नीचे के देश को भंवरगुफा कहते हैं। (देखो आगे दिया हुआ काल्पनिक चित्र)



इस आनन्द या प्रकाश देश से भी अपनी बारी पर एक धार और फूटती है जो इन्हीं मंडलों के अंदर एक और मंडल बनाती है जिसका नाम सन्तों ने ब्रह्मदेश कहा हुआ है। यह देश संकल्पों का अथवा विचारों का या कहा जाय तो मन का देश होता है। इस देश में सुरत आकर एक और विचारों या मन का लेप ओढ़ लेती है वह देश सूक्ष्म प्रकृति कहलाती है और इसमें आई हुई सुरत सूक्ष्म शरीर कहलाती है। इस ब्रह्म देश में भी शब्द व प्रकाश के भेदानुसार चार प्रदेश होते हैं। सन्तों ने सबसे ऊपर के प्रदेश को महासुन्न और इससे नीचे वाले प्रदेश को सुन्न प्रदेश और इससे नीचे वाले प्रदेश को त्रिकुटी और त्रिकुटी से नीचे वाले प्रदेश को सहस्रदल कमल कहा है। (देखो आगे दिया हुआ काल्पनिक चित्र)

अब इस ब्रह्मदेश से एक धार अपनी बारी में और फूट निकलती है और इन मण्डलों के अन्दर ही एक और मंडल बनाती है जो माया देश कहलाना है और सब वस्तुएं इसमें स्थूल रूप धारण कर लेती हैं, और इस मण्डल में आई हुई हमारी सुरत भी स्थूल शरीर धारण कर लेती है। और इस शरीर में आकर



फंस जाती है। इस विश्व की रचना का आगे चित्र बनाकर दिखाया गया है और इस देश में सुरत स्थूल शरीर धारण कर उस स्थूल को ही "मैं" समझने लगती है और असली रूप को भूल जाती है। और बार २ जन्म लेती, और नाना प्रकार के कर्म करती और दुःख सुख उठाती फिरती है। या कहिए कि हम इस माया देश में फंस जाते हैं। जब हमारी सुरत नाना प्रकार के दुःख व क्लेश सहते सहते घबरा जाती है वो फिर उस सुरत को सौभाग्यवश अपने असली देश अथवा अनामी देश में वापस लौटने की अभिलाषा पैदा होती है और जब यह अभिलाषा उग्ररूप धारण कर लेती है तो *Demand and Supply* के सिद्धान्त के अनुसार कोई ऐसा सत्तगुरु मिल जाता है जो उस सुरत को अपने धाम वापस होने का तरीका बतलाता है और जो सुरत उस तरीके व साधन को अपना लेती है वह सुरत देर या सवेर एक जन्म में या कुछ जन्मों में अपने अनामी धाम में वापस पहुंच कर हमेशा के लिये जन्म मरण से रहित हो जाती है।

इसके लिये सत्तगुरु जो तरीका बतलाता है वह इस पुस्तक के पहले भाग के पृष्ठ नं: ३-४ व ५ में



पढ़िये तथा लाभ उठाइये । सूक्ष्म में वह तरीका यह होता है कि :—

### कविता

निकल तन से, फिर तू मन से निकल बे ख्याली में आ ।  
आत्मा के निकट अज् खुद, पहुंचता तू जायेगा ।  
आत्मा में ठहर कुछ, आनन्द ले आनन्द ले ।  
छोड़ दे आनन्द को निज रूप दर्शन पायेगा ।  
आनन्द रचना में रहे त्रिपुटी बसे आनन्द में ।  
भेद दे, आनन्द त्रिपुटी, निज रूप दर्शन पायेगा ।  
निज रूप दर्शन पायेगा, निज रूप दर्शन पायेगा ।  
शान्ति का दौर तुझको दौड़ कर खुद आयेगा ।  
अकथ ब्रह्मानन्द का, अनुभव तुझे हो जायेगा ।  
इस तरह तू लौट कर, निज जात में रल जायेगा ।

आईये अब विचारें हमारी मैं या सुरत क्या निकली ? हमारी मैं उस अनामी पुरुष का एक अंश या किरण है जो अनामी धाम से चलकर माया देश में पहुंची हुई है और माया देश तक पहुंचने में उसे कई मण्डलों यानी देशों में होकर गुजरना पड़ा और जिन जिन देशों में होकर गुजरी उन्हीं उन देशों का प्रतिबिम्ब अथवा लेप उस पर चढ़ता गया । जब वह अनामी पुरुष की भी धार या किरण चेतन देश में होकर गुजरी तो उस पर बोद्धनात्मक चेतनता



यानी महसूस करने की ताकत का लेप चढ़ गया । और इस तरह हमारी सुरत चेतन का बुलबुला बन गई । वहां से चलकर जब प्रकाश या आनन्द के देश में आई तो उस चेतन के बुलबुले पर एक प्रकाश अथवा आत्मा का लेप और चढ़ गया, और इस तरह हमारी मैं या सुरत अब जीव आत्मा या कारण शरीर बन गई । इस कारण शरीर को लेकर जब हमारी मैं ब्रह्मदेश में होकर गुजरी तो उस पर विचारों अथवा अन्तःकरण का एक तोसरा लेप चढ़ गया अथवा हमारी मैं सूक्ष्म शरीर बन गई । और जब इस सूक्ष्म शरीर को लेकर हमारी मैं, जब माया देश या स्थूल जगत में आई, तो उस पर यह स्थूल शरीर का चोला और चढ़ गया । आगे दिये हुए कल्पित चित्र में अनाभी पुरुष को हरे रंग से प्रदर्शित किया गया है तथा उसमें से एक हरे रंग की धार निकल कर चेतन देश व दूसरे देशों का लेप उस पर चढ़ता गया जो कि हरे रंग की धार पर प्रदेशों के रंगों के रूप में सुरत पर चढ़े हुए दिखालोये गये हैं । लेकिन ये सब रंग उन धाम या प्रदेशों के असली रंग नहीं है सिर्फ समझने व समझाने की ये



रंग दिये गये हैं। साथ ही जो सुरत साधन करने लगती है और अनामी पुरुष की तरफ लोटती है उस पर से वह लेप उतरते हुए दिखाये गये हैं और जब सब लेप उतर जाते हैं और सुरत निरत हो जाती है वह अवस्था अकह अवस्था कहलाती है और अकह अवस्था को प्राप्त कर सुरत अनामी धाम में ल जाती है। और इस तरह हमारी मैं या सुरत जो कि अनामी पुरुष की अंश है अब स्थूल चोला को पहन कर नर का रूप बन गई, और इस स्थूल शरीर को ही अपनी मैं समझने लगी और अपने असली रूप को भूल गई। अब जिनको अपनी मैं का असली रूप जानना होगा, उस मैं या सुरत को उस पर चढ़े हुए सभी लेपों को उतार कर फेंकना होगा, और तब हम अपनी मैं का असली रूप जानने योग्य होंगे। और इस काम के लिए किसी सन्त अथवा गृहस्थी सत्गुरु की शरण में जाना होगा। यह सम्भव है ऊपर बयान किए हुए शब्दों से यह समझ कि हमारी मैं क्या है? हमारी समझ में आ सकती है, पर पूरा विश्वास तो उसी को होगा जो सुरत शब्द योग अथवा नाम की भक्ति का



साधन कर, साधन करते हुए, अन्तिम अवस्था, जिसे सन्तों की भाषा में अकथ अवस्था कहते हैं और साधकों की भाषा में जिसे अशब्द गति कहते हैं, प्राप्त कर लेगा । और :—

यह करनी का भेद है नाहिन बुद्धि विचार ।  
कथनी तज करनी करे, तब पावे कुछ सार ।

इस अकथ या अशब्द गति अवस्था का ही दूसरा नाम है “शान्ति” अवस्था । अथवा यां कहिए कि हमारी मैं का असली स्वरूप शान्ति है । और उस भंडार या अनामी पुरुष, जिससे यह मैं निकली है, उसका भी असली स्वरूप शान्ति ही है । शान्ति कहाँ होती है जहां कुछ भी नहीं होता जिसे शून्य अवस्था या खामोशी भी कहा जा सकता है, इसलिए आदि सन्त, सतपुरुष, कबीर साहब ने उस अनामी पुरुष का स्वरूप इस तरह वर्णन किया है कि :—

जहां पुरुष तहवां कुछ नाहीं,  
कहे कबीर हम जाना ।  
हमरी सैन लखै जो कोई,  
पावै पद निर्वाना ।



अब एक सवाल दूसरे मत धर्मावलम्बी अवश्य कर सकते है कि सन्तो ने तो उसे शान्ति स्वरूप बताया है और दूसरे मत वाले उसको कोई चेतन स्वरूप आनन्द स्वरूप कोई प्रकाश स्वरूप मानते हैं क्या उनका ऐसा मानना ठीक नहीं, और हिन्दू शास्त्रों ने तो उसको हज्रार नाम वाला माना है और एक पौथी विष्णु सहस्र नाम की बना दी है क्या वो भी ठोक नहीं है ? इसका उत्तर हां और नां दोनों हैं । नां तो इसलिए है कि जब वह अनामी पुरुष है तो उसका नाम हो ही क्या सकता है । वास्तव में जिन्होंने ने ये नाम दिए उनको अनामी पुरुष का अनुभव ही नहीं है । ये नाम वास्तव में विशेषण हैं । अथवा सिफात हैं और ये सब नाम, सन्त लोगों ने सार शब्द या शब्द ब्रह्म को दिये, जो कि कुल रचने वाला, पालनपोषण करने वाला और नेस्तो नाबूद (मटियामेट) करने वाला है अथवा यों कहा जाय, यह सब नाम ज्ञात के नहीं, सिफात के हैं । सृष्टी की रचना अनामी पुरुष ने नहीं की । उसकी रचना, सार शब्द या शब्द ब्रह्म से हुई है । दूसरे मत वाले भी मानते हैं जैसे इसाई लोग कहते हैं कि रचना की आदि में शब्द यानी Sound थी और दूसरे मत वाले कहते



है कि रचना की आदि में प्रकाश या नूर था। हज़ूर संत कृपालसिंह जी ने तो अपनी पुस्तक "गुरु मुख सिद्धान्त" में इस सार शब्द या शब्द ब्रह्म को अनामी पुरुष का वायसराय या गवर्नर जनरल की संज्ञा दी है। और मैं भी इस से सहमत हूँ।

व्याख्या पीछे दिये हुए काल्पनिक चित्र की :—

इस चित्र को मैं ने काल्पनिक क्यों कहा है ? इसलिए कि जब से इस सृष्टी की रचना हुई है इस पृथ्वी पर मेरे जैसे नाचीज़ प्राणी की तो क्या चले, बड़े २ महात्मा, योगी, ऋषि, मुनि, पीर पैगम्बर, औलिया, विश्व में अवतार तथा सन्त और परम सन्त आए और उन सब ने अत्यन्त कोशिश, परिश्रम और यत्न किए कि उनको किसी भी तरह से उस कुल मालिक जो इस सृष्टी के रचना का आधार और जिसको कोई परमेश्वर खुदा या गोड और कोई अनामी या अकाल पुरुष कहता है उसका किसी तरह भी दर्शन मिले। किन्तु आज तक कोई सबूत नहीं मिलता कि किसी को दर्शन दिए हों या उसके रूप, रंग, आकार इत्यादि का पता लगा हो, या अनुभव हुआ हो। तो ऐसे पदार्थ का चित्र बनाना कि जिस पदार्थ को देखा न हो, काल्पनिक नहीं तो और क्या है। पर हां एक



वात से इन्कार नहीं किया जा सकता कि सन्तों\* ने उसके रंग, रूप या आकार को तो नहीं देखा पर

\*संतजन की व्याख्या :—

संत केवल वे ही महापुरुष कहलाये जा सकते हैं या कहे जाते हैं जो संतों (संत कबीर, गुरु नानक, राधास्वामी दयाल) के बताये हुए सुरत शब्द योग का साधन करके अपनी सुरत को अकह के स्थान पर लेजाकर अनामी पुरुष का, तथा अपने आप यानी अपनी मैं का और माया के स्वरूप को पूरी तरह अनुभव कर लिया हो और तब सुरत के उत्थान होने पर अपनी सुरत को अक्सर सत्पद में टिकाये रहते हों। और इस तरह सुरत को टिकाकर जीवनमुक्त अवस्था में जन साधारण की तरह रहते हों पर ऐसे सन्तों को पहिचानना असंभव नहीं तो कठिन जरूर होता है अथवा कहिये हरेक मनुष्य इनको पहिचान नहीं सकता क्योंकि ये बिना वेश भूषा बनाये समाज के अंदर उसी तरह रहते सहते कमाते खाते रहते हैं जैसे कि एक जन साधारण मनुष्य करता है। फिर भी चू कि सन्तों का अवतार जगत कल्याण के लिये होता है इसलिये सन्त लोग अपने प्रवचनों, लेखों तथा जीवन बीताने के आदर्श तरीके द्वारा जगत कल्याण का काम करते रहते हैं। वे लोग सौभाग्य शाली हैं जो संतों को पहिचान कर उन से सम्बन्ध स्थापित कर लेते हैं। संत की पहिचान यह है कि :—

उधर है लीन मालिक में, इधर हम सब में रहता हो।

हमारी पीर हरने की हमारी पीर सहता हो।



अपने सुरत शब्द योग के साधन से यह पता जरूर लगा लिया है कि वह पदार्थ चाहे, कैसे ही रूप, रंग या आकार का हो वह कांपता अथवा थर्राता रहता है। अपने अनुभव के आधार पर कहता हूं कि जब सन्तमत के साधक, सौपान दर सौपान शब्द सुनते हुए व प्रकाश देखते हुए अपनी सुरत को जब सतलोक से आगे अलख, अगम में अपनी सुरत को ले जाने का साधन करते हैं तो साधक को इस कांपने या थर्रांने का अहसास (भान) होता है। जब मेरी सुरत इस अवस्था में थी, मुझे भी यह कम्पन या थर्रांना, महसूस यानी भान हुआ था। और इसकी पुष्टी श्री हजुर परम दयाल जी माहराज जी ने अपने किसी प्रवचन व लेख में की है और किसी किसी अनुभवी सन्त ने तो इतना लिखा है कि हमारी ज्ञात यहां तक खेलती रहती है :

व्याख्या अंकों, अक्षरों व रंगों की जो  
इस चित्र में दिये गए हैं।

रंग जो दिए गए हैं वे उन देशों, प्रदेशों या अनामी पुरुष इत्यादि के असली रंग नहीं हैं वे तो समझने व समझाने के लिए जैसे भी रंग मिले, हमने



इस्तेमाल किए हैं। साथ ही लोक, देश या प्रदेशों की पूरी व विस्तार किसी पैमाने पर नहीं है। वास्तव में इनका विस्तार अथवा एक दूसरे से दूरी लाखों करोड़ों मील की है जैसा कि राधास्वामी सारबचन के हिदायत नामा में बताया गया है जिस से मैं पूर्ण रूप से सहमत हूँ, क्योंकि यदि एक दूसरे के नज़दीक होते तो सुरत को जल्दी ही एक लोक से दूसरे लोक में पहुंच जाना चाहिए था परन्तु एक लोक से दूसरे में पहुंचने के लिये महीनों ही नहीं सालों लग जाते हैं।

अंक नम्बर १ :—

उस अनामी अपार व अगाध पुरुष व उसके धाम को हरा रंग देकर दर्शाया है। जोकि कांपता व थर्राता रहता है। और उसके इस तरह कांपने से उसमें हिलोरें उठती हैं, लहरें पड़ती हैं और इन हिलोरें उठने के कारण उसमें हरकत होती रहती है। प्रकृति के नियम के अनुसार जहां हरकत होती है वहां शब्द प्रकट होता है। इन लहरों की हरकतों से जो शब्द प्रकट होता है वो अनामी पुरुष के दायरे में ही एक गोलाकार मण्डल बनाता है जिसको हमने



अंक नं: २ दिया है और लाल रंग देकर दर्शाया है ।  
इसे सन्त लोग चेतन देश कहते हैं ।

अंक नम्बर २ (चेतन देश) :—

इस देश को चेतन देश इसलिए कहा जाता है कि शब्द की लहरों में जो इस देश में जमा होती हैं दो प्रकार को चेतनताएं होती हैं । (१) बौद्धात्मिक चेतनता (२) क्रियात्मिक चेतनता क्रियात्मिक चेतनता से गोचर व अगोचर सृष्टी की रचना होती है और बौद्धात्मिक चेतनता से सुरत अथवा जीव की रचना होती है । शब्द और प्रकाश के भेद अनुसार इस देश में दो प्रदेश होते हैं । ऊपर के प्रदेश को सन्तों की भाषा में अगम लोक और उसके नीचे के प्रदेश को अलख लोक कहा जाता है । इस प्रदेश में, जब शब्द में काफी गाढ़ापन आ जाता है इसमें से भी एक धार तेज रफतार वाली प्रकाश के रूप में फूट निकलती है और वो चेतन देश के दायरे के अन्दर एक दूसरा मण्डल बनाती है जिसको हमने ३ का अंक नम्बर दिया है और इसको हमने आसमानी रंग देकर प्रदिशत किया है । सन्तों की भाषा में इस मण्डल को आनन्द देश कहते हैं ।



अंक नम्बर ३ (आनन्द देश) :—

आनन्द देश को प्रकाश का देश व हैपने का देश भी कहा जाता है और शब्द व प्रकाश के भेद अनुसार इस देश के भी दो प्रदेश होते हैं। ऊपर के प्रदेश को सन्तों की भाषा में सतलोक, सचखण्ड या झंजरी दीप कहते हैं। और शास्त्रों की भाषा में कारण प्रकृति कहते हैं। और नीचे के प्रदेश को भंवर गुफा सन्तों की भाषा में कहते हैं। और यहां से ही रचना का आरम्भ होता है। ऐसा माना जाता है। इस प्रदेश में से भी एक और धारफूट निकलती है जो इस देश के अन्दर ही एक और मण्डल या लोक बनाती है, जिसको हमने नक्शे में चार का अंक दिया है जिसे बेंगनी रंग से प्रदर्शित किया है और इसका नाम ब्रह्म देश रखा गया है।

अंक नम्बर ४ (ब्रह्म देश) :—

यह देश संकल्पों, ख्यालातों अथवा अन्तःकरण का देश कहलाता है जिस में कि मन, बुद्धि, चित्त व अहंकार का समावेश होता है। इस देश के भी चार खण्ड या प्रदेश होते हैं।



सन्तों की भाषा में सबसे ऊपर के प्रदेश को महासुन्न और उसके नीचे वाले प्रदेश को सुन्न, और उससे भी नीचे वाले को त्रिकुटी व सबसे नीचे वाले प्रदेश को सहसदल कमल कहते हैं। और शास्त्रों की भाषा में इस सारे ब्रह्म देश को सूक्ष्म प्रकृति कहते हैं।

संकल्पों पर गाढ़ापन आने पर एक धार इसमें से भी फूट निकलती है और इस देश के अन्तर में भी एक और देश या मण्डल बन जाता है जिसको सन्तों की भाषा में माया देश या स्थूल जगत अथवा शास्त्रों की भाषा में स्थूल प्रकृति कहते हैं।

इस माया देश में सभी वस्तुएं स्थूल रूप धारण कर लेती हैं यहां तक कि हमारी सुरत भी स्थूल शरीर धारण कर लेती है और इस स्थूल शरीर को ही अपना असली रूप मानकर मैं, मैं करती रहती है, और जन्म मरण के चक्कर में फंस कर नाना प्रकार के कर्म करती व दुःख सुख सहती रहती है। और इस तरह से वह शब्द की धार अनामी पुरुष से निकल कर यह सारे त्रिगुनात्मक जगत की रचना करती है। जब सुरत जनमते मरते, दुःख, सुख उठाते बुरी तरह



अशान्तो का शिकार हो जाती है तब, उसकी यह धारणा बनती है कि :-

बहुत हुआ में तंग, स्वांग चोरासी लाख भरते भरते ।  
नाक में दम आ गया, जन्मते बार बार, मरते मरते ।  
लिए अनगिनत जन्म बिताए त्राही त्राही करते करते ।  
भोग, वियोग और सोग अनेकन रोगन में सड़ते सड़ते ।  
रहा न सर पर बाल एक भी, जम के जूत पड़ते पड़ते ।  
बहुत हुआ में तंग स्वांग.....

इस धारणा के बनने पर नर शरीर धारी सुरत को कुरेद (*Craving*) या खोज होती है कि अब इस जन्म मरण के चक्कर से कैसे निकला जाय और उस कुरेद को लेकर अब वह धार्मिक कथाओं, बार्ताओं को सुनने व ऐसे साहित्य को पढ़ने की कोशिश करता है कि जिसमें अध्यात्मिक ज्ञान अथवा रूहानियत और जन्म मरण से बचने का उपाय बताया गया हो । परन्तु इस साहित्य को पढ़कर और विचिन्तित हो जाता है, क्योंकि किसी साहित्यकार ग्रन्थकार, ने तो जन्म मरण से बचने का उपाय भक्तियोग, किसी ने ध्यान योग किसी ने नमाज, रोज़ा व कुरबानी और किसी में प्रेम योग और किसी ने सन्यास योग, और किसी ने कर्म योग या गंगा स्नान बताया हुआ है । इतनी टक्कर



खाने के बाद भी अगर उस व्यक्ति का सौभाग्य ही, तो उसको यह बात सुझाई जाती है या स्वयं सुझती है कि :—

गुरु विन ज्ञान न ऊपजे, गुरु विन मिले न भेद ।  
गुरु विन संसय ना मिटे, जय जय जय गुरुदेव ॥

अब वो गुरु की तलाश में, यत्र, तत्र, जहां तहां विचरता है। हिन्दु समाज में गुरुओं की बाढ़ आई हुई है और जहां तहां (खास कर तीर्थ स्थानों पर) मठ, मन्दिर, आश्रम, द्वारे, गद्दो, इत्यादि बनाकर, धन, या नाम के लोलुप गुरु बन कर भोले भाले लोगों को शिष्य बना लेते हैं। और ज्ञान की बजाय अज्ञान में फंसा देते हैं। जब मैं ऊपर बयान की हुई विचलित दशा में था, तो ऐसे अनगिनत, गुरुओं से भेंटा हुवा और कुछ से तो पाला ही पढ़ गया। और मैं भी उन नाम धारी गुरुओं के चक्कर में पढ़ बनकी विचार धारा में बहने लगा। परन्तु जिनको सौभाग्य प्राप्त होता है वह इन नकली गुरुओं के दाव पेशों को समझकर असली सतगुरु की अभिलाषा व खोज करते हैं और जब अभिलाषा उग्र हो जाती है तो रिद्धी सिद्धी (*Demand and Supply*) के सिद्धान्त अनुसार उनको



( 31 )

कोई न कोई वीतराग पुरुष, सन्त के रूप में, मिल ही जाता है। और वो सन्त उस अभिलाषी की लगन स्थिति परिस्थितियों को देख कर जन्म, मरण से बचने का सुगम से सुगम मार्ग बता देते हैं। इतना सुगम कि जिसे हर जाति देश, मजहब व सम्प्रदाय वाले, हर उमर और हर आश्रम वाले गृहस्थ में रहते हुए भी आसानी से कर सकते हैं। और वो ऊपाय यह है कि पहले उसको वो यह यकीन दिलाते हैं कि तू उस अनामी पुरुष का जिसको लोग कुन मालिक या आधार कहते हैं। तू एक बाहरमुखी हुआ, हुआ अथवा बहका हुआ एक छोटा सा अंश या किरण है और रचना के सिलसिले में, रचना के आधार चेतन देश में आकर, एक चेतन का बुलबुला बन गया है। जिसको संत लोग, सुरत व शास्त्र जीव कहते हैं। सुरत के स्वभाविक गुणों में से एक यह स्वभाविक गुण है कि जब सुरत बाह्यमुखी हो जाती है तो बाहर की तरफ माया देश की ओर ही दौड़ती चली जाती है जब तक कि कोई उसको अन्तरमुखी न बना दे। और जब वह अन्तर मुखी हो जाती है तो वह अन्दर की ओर यानि अनामी धाम की ओर बढ़ती




जाती है । और अनामी धाम में देर या सवेर पहुंच कर, अपनी ज्ञात अनामी पुरुष में रल जाती है । ऐसे नहीं जैसे कि बेरों में गुठली बल्कि ऐसो रल कर घुल मिल जाती है जैसे कि नदियों का पानी सागर में मिलकर एक ज्ञात हो जाता है । तुम या तुम्हारी सुरत जब अनामी पुरुष से एक धार की शकल में फूटकर, चेतन देश में आए और बाहरमुखी होने के कारण चेतन देश से आनन्द देश में और आनन्द देश से ब्रह्म देश, और ब्रह्म देश से माया देश में आकर यह मनुष्य का चोला ओढ़कर इस माया देश में आकर फंस गये हो, और तुम जिन २ देशों में गुज़र कर आए हो, हरेक देश का नमूना, लेप या गिलाफ, तुम्हारे ऊपर चढ़ता गया है जो कि काल्पनिक नकशे में हरे रंग पर देशों के मिलते जुलते रंगों की शकलों में दिखाये गये हैं । देखो चित्र में अक्षर क्रमशः क, ख, ग, घ, ङ ।

अब जो प्राणी जन्म मरण से रहित होना चाहता है तो उसको ये सब लेप जो सुरत पर अहसासास (भान बोद्ध) के रूप में चढ़े हुए हैं, एक एक करके उतारकर उन भान बोद्धों से निकलना होगा । सुमरिन



# विश्व की रचना का काल्पनिक चित्र







करके, शारीरिक भान बोद्धों से निकल जाना होता है और ध्यान के साधन से सुरत, मन के भान बोद्ध से भी निकल जाती है और अन्तर के प्रकाश देखने से सुरत आत्मिक भान बोद्धों से निकल जाती है और सार शब्द को सुनते सुनते वह चेतनता के लेप से निकल कर, नंगी या निर्लेप होकर अनामी पुरुष में मिल जाती है जैसा कि चित्र में अक्षर च, छ, ज, झ क्रमशः बताए गये हैं ।



## परम दयाल जी महाराज का अनुभव

मैंने सतगुरु स्वरूप कृष्क जी के इस ब्रह्मण्डी रचना के लेख को बड़े ध्यान से सुना । चित्त बहुत प्रसन्न हुआ । उनके लेख में, अब तक जो धर्म पंथ तथा संत हुये, जैसे कबीर साहिब, राधास्वामी मत आदि २ का प्रभाव है अथवा संस्कार विद्यमान है । इस समय संसार विज्ञान को समझता हुआ पुरानी विचारधारा को समझ नहीं सकता । कुछ लोग जिन



पर धर्म व पंथ के संस्कार हैं वे किसी सीमा तक मानते हैं किन्तु आचरण उनका भी नहीं है जिस से उनको उस पंथ या धर्म के प्रति सच्चा मान सकें।

मैं इसी रचना का वर्णन अपने निज अनुभव के आधार पर अपना ही संतुष्टी के लिये करता हूँ। मुझे अन्य सन्तों के अनुभव का पता नहीं। जब साधक साधन करता है, उसके अन्तर में वे ही संस्कार या प्रभाव फुरते हैं जो उसके मस्तक पर पड़े होते हैं। इन प्रभावों के अतिरिक्त वह कुछ नहीं देखता किन्तु यह जो ब्रह्माण्ड अथवा अन्तर का खेल है उसको एक उदाहरण से समझाता हूँ। हिप्नोटिज्म मेस्मरेज्म वाले एक मामूल (पात्र) बना लेते हैं उसको प्रभावित करके कहते हैं, देखो ! बादशाह आ गया, यह हो गया वह हो गया, जैसे २ विचार उस पात्र या मामूल को दिये जाते हैं वैसा वैसा वह दृष्य देखता जाता है। मैं यहाँ जिन संस्कारों का वर्णन करना चाहता हूँ वह ऐसे संस्कार नहीं है। न यह संस्कार सुने हुये होते हैं न देखे हुये होते हैं, न वह बताये हुये होते हैं। यह संस्कार प्राकृतिक हैं। आपका देह है इसमें मांस, हड्डी, रक्त, मज्जा आदि हैं। यह देह बना बाह्य



पदार्थों से, *Vitamins* खाद्य पदार्थों के जीव तत्वों और *Minerals* खनिज पदार्थों से। इसही प्रकार हमारे सूक्ष्म और कारण शरीर भी प्रकृति के पदार्थों से प्रभावित हैं। जिस प्रकार के गृह और लोकों को किरणों से हमारे अंग प्रत्यंग प्रभावित हैं, वैसे ही हमारे विचार अथवा कर्म होते हैं और वैसे ही अनुभव साधनावस्था में अन्तर में आते हैं। इनके अतिरिक्त जो अनुभव होते हैं वे आमिल (हिप्नोटाइज़र) और मामूल (हिप्नोटाइज़्ड) के समान होते हैं। जैसा आमिल ने विचार दिया वैसे मामूल ने देखा। इसी प्रकार अब जो वस्तु हमारे अंतर में और हमारे स्थूल शरीर, सूक्ष्म शरीर और कारण शरीर के कर्मों की साक्षी है वह भी हमारे देह में किसी और जगत या लोक से आई है।

मेरे इस वर्णन का क्या भाव है ? मेरा भाव यह है कि जो साधक उस अंतिम सौपान या अवस्था तक जाना चाहता है, उसके लिये यह आवश्यक नहीं कि जैसा पुस्तकों में अन्तर के लोकों का हाल लिखा है, दृष्टियों का हाल लिखा है, उन सबका वह भी अनुभव करे। उसको वही नज़र आयेगा जैसी उसकी शारीरिक



मानसिक तथा आत्मिक स्थिति होगी या जैसी उसकी प्रकृति होगी। कई सतसंगी सारी आयु, इन सोपानों को देखने की लालसा में ही, जिनका वर्णन पंथों, धर्मों की पुस्तकों में है, भटक रहे हैं। उनकी आयु तो व्यतीत हो गई और मिला कुछ नहीं। ऐसी अवस्था में मैं अपने कर्त्तव्य वश कह देना चाहता हूँ कि यह आवश्यक नहीं है कि जैसा वर्णन पंथों में आया है और सुना हुआ है वही दिखाई अन्तर में देवे। इन अवस्थाओं का अथवा अलग २ स्थानों का जो वर्णन पुस्तकों में है वह साधकों को भरम में डाल देता है। सार बात की समझ नहीं आती। इसीलिये किसी जीवित पूर्ण गुरु की संगत करना आवश्यक है। उदाहरण के रूप में ब्रह्मसूत्र में कोषों का वर्णन है कि वहाँ क्या होता है। ब्रह्मसूत्र में ऋषि कहता है कि विज्ञानमय कोष का सिर आनन्द है, दायां कंधा संतोष है, बायां कंधा शान्ति है, पैर खुशी है और विज्ञानमय कोष की पूंछ ब्रह्म है। अतः यदि प्रकाश के साधन करने वाले को प्रसन्नता, शांति, निश्चिंतता प्राप्त होती है तो उसका साधन ठीक है। उसे कोई दृश्य आदि देखने की कोई आवश्यकता नहीं यह सब दृश्य कल्पित हैं। साधन का ध्येय भी चिन्ता रहित रहना, दुःख रहित



रहना, निडर रहना, सन्तोषी होना निभ्रांत होना ही है। यह शांति और निर्भयता आदि यदि नहीं हैं तो लाख इन कल्पित दृष्यों को देखते रहो, तुम ध्येय को प्राप्त नहीं कर सकते। जिस प्रकार आमिल मामूल में कल्पना उत्पन्न कर देता है उसी प्रकार यह अभ्यासी भी अपने अन्तर कल्पनाओं के दृष्य बना बना कर कल्पित आनन्द लेते हैं और प्रसन्न होते हैं। मैं स्वयं भी सन्तों की वाणियाँ, सन्त कबीर साहिब तथा सारबचन नज़म से आकर्षित हुआ था। लिखा है :—

कर नैनों दीदार महल में प्यारा है।  
 कर नैनों दीदार वो अंड मंझारा है।  
 तू सूरत नैन निहारये अंड से पारा है।

ऐसी ऐसी वाणियों के प्रभाव में आकर मैंने भी बारह २ घंटे अभ्यास साधन किया। जब कृषक जी या अन्य सतसंगियों से मुझे पता लगा कि मेरा रूप उनके अन्तर में जाकर उनको लोक लोकांतरों की सैर कराता है, अनहोनी बातें करता है, वास्तव में मैं तो होता नहीं तो मुझे विश्वास हो गया कि ये जितने अन्तर के सोपान हैं, सहस्रदल कमल, त्रिकुटी सुन्न, महासुन्न, भंवरगुफा अथवा अन्नमय कोष मनो-



मय कोष, प्राणमय कोष, विज्ञानमय कोष आदि २ सभी कल्पित हैं। जब तक कोई इस कल्पना के जगत से परे का अनुभव नहीं होता, वह जीवन के ध्येय को प्राप्त नहीं कर सकता। इस लेख से मैं यह बताना चाहता हूँ कि सतसंगी जो अभ्यास करते हैं उनको यह बता जाऊँ कि उनका वास्तविक ध्येय अपने आप में ठहरना है। दूसरे शब्दों में सुरत का निरत हो जाना है। मैंने कल्पना शब्द का उपयोग किया है। साधक जब तक कल्पना में है वह कल्पना ही उसे सत्य प्रतीत होती है। साधक को कल्पना से निकलने के लिये किसी सतगुरु की आवश्यकता होती है। दाता दयाल जी ने अदभुत उपासना योग नामी किताब लिखी है, उसमें इन सभी स्थानों का वर्णन है। वे लिखते हैं, जब तुम्हारे अन्दर बीन बजने लग जाय सतलोक की, तो गुरु खोजो। बीन सुनी तब गुरु की क्या आवश्यकता? आवश्यकता है क्योंकि जो भी उसने देखा अनुभव किया वह तो कल्पना थी। मुझे कल्पना अथवा माया से निकालने वाले वे सतसंगी हैं जिनके काम मेरे रूप ने प्रगट होकर किये। मैं उन्हें सच्चा ज्ञानदाता मान कर उन्हें गुरु समझकर उनके चरणों में अपना सिर झुकाता हूँ।



वह साधन, सहस्र दल कमल से लेकर सतलोक तक का, उनके लिये आवश्यक है, जिनके मस्तक पर पंथ और धर्म के संस्कार पड़े हुये हैं। वे इसका जब तक अनुभव नहीं कर लेंगे, उन्हें शांति नहीं मिलेगी। यह डाक्टर नागी साहिब आये हैं और उस सर्वाधार का दर्शन करना चाहते हैं। जब तक ऐसे दृष्य इनको नहीं दिखाई देंगे, इनके मन की वासना बनी रहेगी। सबके लिये एक ही प्रकार का साधन नहीं है। सतगुरु वह है जो प्रकृति के अनुसार साधन बतावे व जीव को शांति पहुंचावे। सन्तों के मार्ग में इसीलिये कोई किताब नहीं है। तीन बातें हैं। १. पूरा सतगुरु, २. उनकी संगत, ३. उनका सतसंग। सबका ध्येय तो शांति ही है। पंथ को चलाने के लिये लोगों को एक पंक्ति में रखने के लिये विशेष प्रकार की प्रणाली निश्चित की जाती है। सभी धर्मों की विचारधारा अलग २ होती है और अनुभवों को जो उनके चलाने वालों को हुये, उन्होंने उनके नाम अपने अपने रख लिये। दातादयाल जी कहा करते थे कि यह साधन, केवल छह महीने का है। जब वे कहते थे मैं चकित होता था। आज मैं भाग्यशाली व्यक्ति हूं और दाताजी के गुण



गाता हूँ कि उन्होंने ने मुझे काम देकर कहा था कि फकीर ! तुम्हें मंजिल पर पहुंचाने वाला सच्चा सतगुरु सतसंगियों के रूप में मिलेगा । कृष्ण जी जैसे सतसंगियों ने अपने अनुभव कहे जो मुझे गुरु मानते हैं । मैं उन्हें अपना सच्चा सतगुरु मानकर प्रणाम करता हूँ ।



### पुष्प नं० ३

खौपड़ी में शब्द है मौजूद है प्रकाश भी ।  
क्यों नहीं देता सुनाई और लखाई हर घड़ी ॥

ऊपर लिखी हुई पहली का जवाब मैं उस अनुभव के आधार पर लिख रहा हूँ जो कि मुझे ४२ वर्ष से सुरत शब्द योग अथवा नाम की भक्ति का साधन करते हुये आज की तारीख ३० जून १९७५ तक प्राप्त हुआ है या सन्तों के प्रबचन या वाणियों से मिला है । मुमकिन है यह मेरा ज्ञान या अनुभव गलत हो परन्तु मैं इस अपने अनुभव व ज्ञान से सन्तुष्ट हूँ ।


वास्तव में शब्द व प्रकाश के भण्डार तो, वह ऊपर के लोक व मण्डल हैं जिनमें होकर हमारी सुरत



अनामी धाम को छोड़कर माया देश तक आती है । और उन शब्द व प्रकाशों के प्रतिबिम्ब अथवा अत्यन्त छोटा नमूना, दल या चक्र के रूप में सुषुम्ना नाड़ी, जो अत्यन्त बारीक है यानी जो खुर्दबीन से भी नहीं देखी जा सकती, के अन्दर ही लगे हुए रहते हैं । साधन के समय, साधक की सुरत इस सुषुम्ना नाड़ी में ही नीचे से ऊपर और ऊपर से नीचे आती जाती रहती है । यद्यपि यह शब्द व प्रकाश के नमूने या चक्र अत्यन्त झीनें (बारीक) होते हैं तो भी इनके अन्दर टैलीविजन सैट जैसी सुनने व देखने की शक्ति होती है जो टेलीविजन केन्द्र से वहां होने वाले दृश्य व शब्दों के ग्रहण (Receive) करने की शक्ति होती है और जब हमारी सुरत जिस भण्डार के रिसीवर पर पहुंचती है उस भण्डार के होने वाले शब्द व प्रकाश सुनाई व दिखाई देते हैं । जब हमारी सुरत उस भण्डार के रिसीवर को छोड़कर दूसरे भण्डार के नमूने या रिसीवर पर पहुंचती है तो पहले रिसीवर के शब्द व प्रकाश तो खत्म हो जाते हैं और दूसरे रिसीवर या चक्र के शब्द व प्रकाश सुनाई व दिखाई देने लगते हैं । इस सवाल का जबाब



कि हर समय वो प्रकाश व शब्द क्यों नहीं दिखाई व सुनाई देते हैं यह है, कि हमारी सुरत हर घड़ी उन मुकामात या रिसीवरों पर नहीं रहती ।



## परम दयाल जी महाराज का अनुभव

श्री कृष्ण जी के इस कथन कि जब शब्द और सुरत हमारे अन्तर हैं तो हमें क्यों नहीं सुनाई देते, मैं सहमत हूँ । उनकी यह विचारधारा पिछले पंथों या महापुरुषों के पुराने विचारों के अनुसार ही है ।

मेरा अनुभव यह है कि प्रकाश व शब्द दो प्रकार के हैं ? १. प्राकृतिक २. स्वभाविक । जो प्रकाश हम देह और मन के क्षेत्र में सोंह पुरुष तक देखते हैं या वहाँ के शब्द सुनते हैं वो जिस प्रकार की प्रकृति और वासना हमारे अतःकरण में होती है तथा जब वह अन्तर में अकेली होती है तब उस वासना के अनुसार बह शब्द होते हैं ।



( 43 )

मैं फरीदकोट में स्टेशन मास्टर था वहां आदधर्मी दो व्यक्ति मुझे अपने गांव ले गये । वहां एक बूढ़ा आदधर्मी था । पढ़ा लिखा नहीं था । साधारण आदमी था । उस बूढ़े ने मुझ से प्रश्न किया कि उसे किसी कबीर पंथी साधू ने एक मंत्र ४० दिन जपने के लिये दिया था । पन्द्रह दिन मंत्र जपने के बाद रात के समय ऊपर रज़ाई लिये हुये भी वह मकान की छत तथा प्रकाश भी देखता था । उसने कहा कि उसे एक दिन ऐसा मालूम हुआ कि उसकी आँखें बँठ रही हैं और वो एक ऐसे स्थान पर पहुँच गया है जहां केवल हरे रंग की ही रोशनी थी । वह डर गया और डरने से साधन छोड़ दिया । उसने पूछा कि वह कौनसा लोक है जहां हरी रोशनी है । अब हरे रंग के प्रकाश का वर्णन किसी सन्त की वाणी में नहीं आया है । मैंने भी हरा रंग नहीं देखा अपने अन्तर में । मैंने उससे पूछा कि वह मंत्र सुनाओ जो वह गुरु तुमको दे गया था । वह मंत्र उसने सुनाया, उस मंत्र में हरे हरे का शब्द पांच सात बार आया था । उस व्यक्ति को उस मंत्र का अर्थ तो पता न था कि 'हरे' भगवान के लिये कहा गया है किन्तु वह यह



जानता था कि हरा रंग होता है। उसके विचार के अनुसार जैसा कि वह 'हरे' का अर्थ हरा रंग मानता था उसे अपनी आत्मा की सफेद रंग की रोशनी हरी मालूम पढ़ने लगी, ऐसा ही हाल शब्दों का है।

मैंने ५ नाम की व्याख्या नामी किताब लिखी, उसमें बताया है, घंटा क्यों बजता है, शंख क्यों बजता है, मृदंग क्यों बजता है और रारंग सारंग क्यों बजता है। यह जितने शब्द प्रकाश हैं प्राकृतिक हैं। असली शब्द और प्रकाश स्वेत प्रकाश है जिसे सतलोक, सतधाम या सतनाम कहा जाता है। वह तो बिल्कुल सफेद रंग की रोशनी है और न टूटने वाला शब्द है यह मेरा अनुभव है।

जो जिज्ञासु अपने घर जाना चाहता है वह यदि सभी वासनाओं को त्याग कर अन्तर में सच्चा होकर साधन करे तो सार शब्द व सार प्रकाश स्वयं उसके सामने आ जायगा। वही उसके निज स्वरूप का प्रकाश है।

मैं यह इसलिये लिखता हूँ कि दातादयाल जी ने कहा था कि चोला छोड़ने से पहले शिक्षा बदल जाना। दूसरे मैंने स्वयं साधन करके अनुभव किया है। साथ ही सतसंगियों के अनुभवों ने मेरी आंखें खोल दीं।



अब इन नीचे के स्थानों का अभ्यास छूट गया और शंकाएं तथा भ्रम न रहे, तो विश्वास हो गया कि यदि कोई गुरु के पास सच्चा होकर जाये, सतसंग करके इष्ट पद समझ ले और इष्ट को शरण में संपूर्ण भावेन अपने को समर्पित कर दे तो यह साधन की सभी सोपानें अपने आप तय हो जाएंगी तथा शांति प्राप्त हो जाएगी ।



पुष्प नं० ४

## अहिंसा परमोधर्म

हमारे देश भारत वर्ष में खासकर उन मजहबों के मानने वाले लोगों में, जिनमें आवागमन माना जाता है, यह सिद्धान्त हमेशा से माना जाता रहा है । यह बात दूसरी है कि लोग चाहे अहिंसा के ठीक माने समझते भी हैं या नहीं । अहिंसा का ठीक अर्थ समझने के लिए पहले यह जानना जरूरी है कि हिंसा किसे कहते हैं । अधिकतर लोग हिंसा के माने यह लगाते हैं कि किसी जीवित आदमी, पशु व दुसरे जीव जन्तु व कीड़े मकोड़ों को जान से मार डालना । परन्तु हिंसा की यह व्याख्या अधूरी है ।



अपने मन, वचन व कर्म से किसी के मन या आत्मा को ठेस पहुंचाना भी हिंसा का एक जबरदस्त अंग है। उपर लिखे हुए हिंसा के कार्यों को न करना ही सच्ची अहिंसा है। जब मैं कृषि कालिज कानपुर में सन् १९१५ में शिक्षा प्राप्त कर रहा था तो हमारे वनस्पति शास्त्र (*Botany*) के प्राध्यापक (*Professor*) ने अपने व्याख्यानों से व कुछ चित्र खींच कर व कुछ प्रयोग (*Experiment*) करके यह सिद्ध किया था कि वृक्षों में यानि वनस्पतियों में भी जान होती है। उन्होंने जानदार व बेजानदार चीजों का अन्तर इस तरह बतलाया था कि :—

जानदार की पहचान	बे जानदार की पहचान
१. जानदार का जिस्म अन्दर से बढ़ता है जैसे आदमी पशु पक्षीओं का शरीर।	१. बे-जानदार का जिस्म बाहर से कोई चीज जोड़ कर बनाया जाता है। जैसे कि : दिवार अत्यादि
२. जानदार सांस लेते हैं।	२. बे-जानदार सांस नहीं लेते।
३. जानदार अपनी नसल बढ़ाते हैं। यानि बीज पैदा करते हैं।	३. बे-जानदार अपनी नसल नहीं बढ़ाते हैं।



चूँकि वृक्षों में जानदार होने के तीनों गुण पाये जाते हैं, इसलिए मैं मजबूर हुआ, यकीन करने के लिए कि पौधों में जान अवश्य होती है। साथ ही दिल में यह वहम पैदा हुआ कि हमारे धर्म शास्त्रों में तो बनस्पति, यानि सब्जी, तरकारीयां, फल व मूल व कन्द को अत्यन्त ही सात्विकी भोजन ठहराया है। क्या उनका ऐसा ठहराना ग़लत है ? और यदि ग़लत है तो जानदारों के मांस को खाने में क्या दोष है ? साथ ही यह भी यकीन होता रहा कि हमारे धर्म शास्त्र के बनाने वाले ऋषि, मुनि, लोग ऐसी ग़लती कदापि नहीं कर सकते, और ये दोनों वहम व अम पचास साल तक बने रहे और कब खत्म हुये, जबकि मैं १९६४ में कस्बा बिलारी, जि० मुरादाबाद में सतसंग करा रहा था, मैं यह व्याख्या कर रहा था कि एक जीवित आदमी का तन धारण करने वाले के शरीर में हमारे धर्म शास्त्रों के अनुसार पांच कोष होते हैं, जिनमें हमारा जीव फंसा रहता है। यह पांच कोष इस प्रकार हैं कि :-

- (१) अन्न मय कोष ।      (२) प्राण मय कोष ।  
 (३) मन मय कोष ।      (४) ज्ञान मय कोष ।  
 (५) आनन्द मय कोष ।



( 48 )

इन पाँचों कोषों की व्याख्या हमने संतमत लेख माला के (प्रथम भाग) के पुष्प नं: ७ में चित्र देकर समझाई है। और आगे भी चित्र देकर समझाते हैं।



जब सतसंग समाप्त हो गया तो एक पंडित जिनको लोग शास्त्री कहते थे, खड़े हुए और मुझसे कहने लगे कि आपने पाँचों कोषों की व्याख्या पूरी तरह नहीं की, अगर आज्ञा हो तो पूरी व्याख्या मैं कर दूँ। मैंने कहा अवश्य करिए, मैं बहुत अहसान मंद हूँगा। वे कहने लगे कि मनुष्यों के शरीर में तो यह पाँचों कोष होते हैं और वह आनन्द अवस्था तक पहुँच



सकता है, परन्तु पशु पक्षी व दूसरे जीव जन्तुओं के शरीर में आनन्द मय कोष नहीं होता केवल अन्न मय, प्राण मय, मन मय, ज्ञान मय होते हैं। जबकि वृक्षों व वनस्पतियों में तथा पानी हवा दूध इत्यादि में पाये जाने वाले किटाणु जर्मस (*Germes Bacteria*) के जिस्मों में केवल दो कोष ही होते हैं यानी अन्न मय व प्राण मय कोष होते हैं जब कि वृक्षों में मन मय कोष, ज्ञान मय व आनन्द मय कोष नहीं होता। मन मय व ज्ञान मय कोष न होने के कारण वे अपने को काट देने, अपने में घाव कर देने तथा जड़ से उखाड़ देने का कष्ट यानी (दुःख) नहीं महसूस करते। और न उनमें, न उनके शरीर में, आदमी व पशुओं के शरीर जैसी पांच ज्ञान इन्द्रियां (कान, आंख, नाक, जीभ व त्वचा) ही होती हैं। मैं उन पंडित जी का बहुत अहसानमंद हुआ और अब भी हूं क्योंकि ऊपर लिखे हुए मेरे दोनों भरम दूर हो गये और समझ आ गई कि वृक्षों में जान होते हुए भी उनमें दुःख, सुख महसूस करने की ताकत नहीं होती है, और मैं भी इसी आधार पर यह बिना संकोच समझता व कहता हूँ कि हमारे धर्म शास्त्र



में जो वृक्ष, वनस्पतियों, फल व मूलकन्द को जो अत्यन्त सात्विक भोजन करार दिया है वह ठीक से भी ज्यादा ठीक है क्योंकि इनके सेवन करने से किसी के मन को या आत्मा को ठेस नहीं पहुंचती। अथवा हिंसा नहीं होती।




## परम दयाल जी महाराज का अनुभव

मैं कृषक जी के चौथे पुष्प को पढ़कर बड़ा प्रसन्न हुआ। मैं अहिंसा परमोधर्मा को यह समझता हूँ कि किसी के मनको न दुखाना। वैसे तो हिंसा और अहिंसा संसार में सदा ही है किंतु मैं अहिंसा परमोधर्मा यह मानता हूँ कि अपने दिल को न दुखाना-अचित अवस्था में रहना, आनन्द में रहना, ही अहिंसा है। जो इस आचरण का पालन करता है उसके द्वारा किसी का दिल दुख ही नहीं सकता।

आम तौर पर कहते हैं कि पापी कौन है ? लोग कहते हैं कि पापी वह है जो दूसरों के दिल को



दुखाता है किन्तु मेरी दृष्टी में सबसे बड़ा पापी वह है जो अपने आप में चिंता करता है, दुखी रहता है और कुढ़ता रहता है ।



पुष्प नं० ५

## सार भेद अथवा सुरत के खेल निराले, संतजन देखे भाले

हमारी सुरत के तीन स्वभाविक गुण हैं ।

(१) सुरत एक समय पर दो स्थानों पर नहीं रह सकती ।

(२) सुरत प्रकाश और शब्द की ओर खिचती है ।

(३) सुरत संसार, शरीर, व मन में ठहर कर नाना प्रकार के खेल देखती है और वहाँ के दृश्य व शब्दों को सुनती है । और उन शब्द व दृश्यों का उस पर प्रभाव पड़ता है । हमारी खोपड़ी अथवा ब्रह्माण्ड में हमारी सुरत नाना चक्रों, सोपानों तथा पदों पर पहुंच कर, नाना प्रकार के शब्द सुनती है, नाना प्रकार के प्रकाश



देखती है और इन शब्दों व दृश्यों का प्रवाह हमारी सुरत पर पड़ता है उन सब की व्याख्या इस पुष्प में अपने अब तक किये हुए साधनों के अनुभवों, तथा सन्तों की वाणी व प्रवचनों को पढ़कर, सुनकर जो कुछ समझ में आया है, लिखने की चेष्टा करता हूँ पर यह दावा हरगिज नहीं कि जो कुछ मैंने समझा वह रुपये में सौलह आना ठीक है। पर मेरी इस व्याख्या को ठीक तरह वह ही समझ सकते हैं जो कि सुरत शब्द योग अथवा नाम की भक्ति के अभ्यासी हैं। सम्भव है, जन साधारण की समझ में, यह मेरी आगे की हुई व्याख्या पूरी तरह समझ में न आये। आगे के चित्रों में सुरत जिन-जिन स्थानों पर उहरती है उसको इस चिन्ह द्वारा प्रदर्शित किया गया है। यानि दिखाया गया है। मैंने इन सुरत के खँलों को सार भेद का नाम दिया है। सार भेद से मैं यह समझा हूँ कि वह भेद, जिसको पाने के बाद और कोई भी भेद जानना जरूरी नहीं रह जाता, वह सार भेद है। परन्तु इस सार भेद को बुद्धि से नहीं जाना जा सकता केवल इसको तो वह ही जान सकते हैं जो सुरत शब्द योग अथवा नाम की भक्ति



का साधन कर अकह अवस्था अथवा अनामी धाम में  
जिनकी सुरत पहुंच गई हो ।

जागृती गई स्वप्न आया और आ गई अब सुषप्ती ।  
तीन हालत हाँती रहती, काहे को हर मनुष्य की ।

किसी चीज़ की हालत तभी बदलती है जबकि  
उस चीज़ में या तो कोई चीज़ जोड़ दो, या उसमें  
से कोई चीज़ निकाल दो । अब सवाल उठता है कि  
मनुष्य की ये तीन हालते यानि जागृत, स्वप्न, और  
सुषप्ती (गहरी नींद) हरेक मनुष्य की, हरेक दिन  
रात में क्यों बदलती रहती हैं । इन हालतों के  
बदलने का कारण यह है कि हमारी सुरत एक स्थान  
से निकल कर दूसरे स्थान पर पहुंच जाती हैं । जैसा  
कि आगे दिए हुए चित्रों में दिखाया गया हैं ।








( 55 )


लगे सुरत स्वभाविक तरीके से अपना स्थान बदलती रहती है और दिन रात में ये तीन अवस्थाएँ हर एक को आती रहती हैं ।

खेल नं० २ :—सहस्रदल कंवल

सुरत शब्द योग के साधक को अपनी सुरत को साधन करके, सहस्रदल कंवल से लेकर प्रकाश देखते हुए व शब्द सुनते हुए अपनी सुरत को अकह अवस्था तक ले जाना होता है, और यह सुरत जिन-जिन मुकामों पर पहुँचती रहती है, उन-उन मुकामों का क्या प्रभाव सुरत पर पड़ता है, यह आगे के चित्रों में व उनकी व्याख्या में देने की चेष्टा की गई है ।



खेल नं० २ :—साधक की सुरत जब सहसदल कंवल पर जमने की आदी हो जाती है ।




सहस दल कंवल :—इसे (सहस्रार) भी कहते हैं ।  
 शबद, घंटा, शंख, ज्योति, निरन्जन, विराट  
 पुरुष, यह पिण्ड व ब्रह्मांड का नाका है ।




( 57 )

प्रभाव :—इस मुकाम पर जिसकी सुरत ठहर जाती है, उसका जीवन श्रेष्ठ बन जाता है मनोबल बढ़ जाता है यहां पर शुभ संकल्प होने चाहिए, और सुरत यहां के घंटा शब्द को सुन २ कर व यहां के प्रकाश को देख २ कर साधक की रुचि और लगन के अनुसार अपने आप इससे ऊपर (अगले) स्थान के शब्द यानी मृदंग को अपने आप सुनने लगती है ।



खेल नं० ३ :—जब साधक की सुरत त्रिकुटी में जमने की आदी हो जाती है ।

✽सुरत



त्रिकुटी :—यह गुरु अथवा ज्ञान का स्थान है । मन यहाँ बैठकर सोचता विचारता व नये नये अविष्कार करता है । ध्येय धाता व ध्यान एकत्र



हो जाने पर गुरु मूर्ति इसी मुकाम पर जमती है। मूर्ति प्रगट हो जाने पर ऊपर की सोपानों पर जाना सुलभ हो जाता है। प्रकाश यहाँ का सुर्खी मायल सुनहरा व शब्द ऊं ऊं या धिक २ मृदंग जैसा, जिसको सुनते सुनते मन निर्मल हो जाता है।


प्रभाव :—मन निर्मल हो जाता है, मनुष्यता आना, जीवन सुख मय बनना, will power (इच्छा शक्ति) बलवान हो जाती है, इच्छित वस्तु मिलती है। यहाँ पर इच्छाएँ शुभ होनी चाहिए।

नोट :—सुखी जीवन बिताने के इच्छुको को या व्यवहार दरस्त करने वालों को सहस्र दल कमल व त्रिकुटी तक अभ्यास काफी है। परमारथ के इच्छुको को आगे जाने की सलाह दी जा सकती है। यह ऋद्धि सिद्धि का मुकाम कहा जा सकता है।

सार का सार :—इस चक्र पर अभ्यास करने से ज्ञान प्राप्त होता है, बुद्धि निश्चयात्मक होती है और आगे की सोपानों का सतलोक तक जाने का अधिकारी होता है।

खेल नं० ४ :—सुन्नपर

✽सुरत



सुन्न :—पांच ज्ञानेन्द्री तथा अन्तःकरण के चार चतुष्टे मन, चित, बुद्धि व अहंकार से ऊपर होने के कारण इसे दसवा द्वार भी कहते हैं। शब्द यहां का रासंग यानि सांरगी है तथा तेज्



प्रकाश (नीलगो) होता है। यह मन की स्वप्न अवस्था है। यहां पर ख्याल यानि विचार उठना बन्द हो जाते हैं।


प्रभाव :-यहां पर मस्ती आने लगती है। मन से उपराम हो, परमारथ के इच्छुकों को इस मुकाम पर व इससे आगे जाने की सलाह दी जाती है। यहां पर पहुंची हुई सुरत में हंस गति आ जाती है अथवा उचित व अनुचित विचार व कर्मों को निर्णय करने की शक्ति आ जाती है किसी किसी को इस मुकाम पर मानसरोवर झील भी दिखाई देती है।





खेल नं० ५

✽ सुरत



महासुन्न :—मन अमन हो जाने पर जब निःसंकल्प अवस्था छा जाती है, उसका नाम महासुन्न है। न यहाँ कोई शब्द होता है न प्रकाश। गुरु के बताये मार्ग पर सन्न और विश्वास के साथ नाक की सीध में चल कर इसे सुरत पार कर ऊपर




के स्थान भंवर गुफा में पहुंच कर मुरली या बांसुरी की धुन सुनती है।

प्रभाव :—यहाँ घना आत्मानंद छा जाता है। मगर सुध बुद्ध रहती है। इस मुकाम पर बेख्याली आ जाती है। किसी सबाल को लेकर आध घण्टे बेख्याली में रहने पर किसी सबाल का जवाब आता है। जो जवाब मिलता है वह Intution कहलाता है और वह 90 फी सदी ठीक निकलता है Intution को इल्हाम या अकाश वानी भी कहा जाता है। परन्तु यह रिद्धि सिद्धि का मुकाम है, इसलिए साधकों को Intution से ज्यादा काम नहीं लेना चाहिए नहीं तो साधन में तरह तरह की रूकावटें आती हैं और यह मेरा निज अनुभव है।



खेल न० ६

✽ सुरत



भंवर गुफा :—यहां का शब्द सोहंग सोहंग मुरली का ।  
सफेद प्रकाश बिजली जैसे फुवारे । यह रचना का  
सबसे ऊंचा मुकाम है । सतलोक (कारण प्रकृति)  
से नाना प्रकार की शक्तियां Positive व Negative




रूपों में आती रहती है । और सतलोक से ही सुरतें आकर इस देश में रचना प्रारम्भ करती हैं और नीचे के देशों में सूक्ष्म व स्थूल रचनायें नाना प्रकार से व नाना प्रकार की होती रहती हैं । सुरत के इस मुकाम पर टिकने पर जीवन आनन्दमय अनुभव होने लगता है । मगर कुरेद खत्म नहीं होती । इस मुकाम पर बहुत दृश्य दिखाई देते हैं, जैसे कि बिजली के फुवारे उड़ना, आसमान के सब तारे, आकाश गंगा, तथा दशमी का चान्द, बड़े बड़े ऊंचे कई मन्जिलों के मकान, बहुत ऊंचे २ वृक्ष, जिनके पत्तो पर हीरे पन्ने लगे, केसर को क्यारीयां इत्यादि २ इन सबको देखती व सुनती हुई सुरत आगे सच खण्ड या सतलोक में पहुंचती है ।



खेल नं० ७ :

✽सुरत



सतलोक :—यहां शब्द सत सत वीणा की तरह होता तथा महान प्रकाश सा होता है। इसे सच खण्ड व झंझरी दीप भी संतों की भाषा में कहा जाता है। इसे हैपने का देश व आनन्द का देश अथवा कारण प्रकृति कहते हैं। सब रचना का



( 67 )

कारण यही देश होता है। इस देश में प्रलय नहीं किन्तु आवागवन है अथवा यहां से सुरतें बाहर मुखी होने पर नीचे के देशों को जाती हैं। और अन्तर मुखी होने पर ऊपर के देशों अलख, अगम व उससे भी ऊपर जा सकती हैं। यहां ठहरतो हुई सुरत आनन्द घन का अनुभव करती है। इसे आत्मपद भी कहा जाता है। यहां पहुंचने पर भी आवागवन नहीं छूटता और कुरेद भी समाप्त नहीं होती। जो इस सतलोक को पहुंच जाते हैं वह ही आगे अलख, अगम, अकह लोकों तक के जानने के अधिकारी होते हैं। वेदान्त की भाषा में यहां पर भी त्रिपुटी बनी रहती है, अथवा आनन्द, आनन्द का भोगना व आनन्द भोगने वाला। बहुत से लोग इसे अन्तिम अवस्था समझ वहीं रुक जाते हैं। यह भी त्रिलोकी के अन्तर गत एक लोक है।

“नाम रहे चौथे पद माहीं”

चौथा पद इससे आगे है। अपनी ज्ञात यहां तक हमेशा खेलती रहती है। इसे Consciousness भी कहते हैं।



जो साधक इससे आगे अलख, अगम व अकह की सोपानों पर अपनी सुरत ले जाना चाहते हैं उनको उचित होगा कि आगे के साधन के बारे में अपने सतगुरु से मिलें और उनसे सीना बसीना बात करें तो वह आगे का हाल यानो साधन सैन बैन द्वारा अच्छी तरह समझा सकते हैं। हज़ूर दाता दयाल ने तहरीर फरमाया है कि सतलोक तक तो इल्म सफोना है यानि लिखित में आ सकता है, इसके आगे का इल्म सीना है। परन्तु मैंने आगे अपने निज अनुभव और संतों की वाणियों व प्रवचनों के आधार पर बहुत कुछ लिखा है। यह मैंने क्यों लिखा है, इसलिए कि जिनकी सुरत सतलोक तक पहुंच जावे और उनको मेरी जैसी समस्या पैदा हो कि गुरु चौला छोड़ जाय अथवा संसार में न रहे तो उनको मेरा आगे का लिखना कुछ सहायक हो सकता है। परन्तु उस समय जबकि साधक की सुरत सतलोक में पहुंच गई हो और आगे जाना चाहती हो और उनका गुरु संसार में हो तो उनको अवश्य ही सत गुरु को शरण में जाकर आगे का साधन पूछना चाहिए। जब मेरी सुरत सतलोक में पहुंच गई थी




और उस समय मेरा कोई गुरु संसार में नहीं रहा था, इसलिए मुझे पांच साल तक गुरु की तलाश में व्यर्थ समय खोते हुए मौज मुझे भी हज़ूर परम दयाल परम सन्त पंडित फकीर चन्द जी के चरण कमलों में ले गई जब कहीं आगे के साधनों का हाल जान कर आगे चढ़ाई की, मैंने उनसे क्या हाल जाना और साधन करके क्या पाया, इसका वर्णन आगे करने का साहस करता हूँ। मेरा ऐसा करना ठीक है या नहीं मैं नहीं जानता पर मैं अपने साधन से सन्तुष्ट हूँ।



खेल नं ८ :

✽ सुरत



अलख :—आत्मा की या हैपने की स्वप्न अवस्था  
(State of Super conciousness) यहां से चौथा  
पद आरम्भ होता है प्रकाश सफेद, कुछ पीला




पन की मिलावट लिये हुए, शब्द में पहले गूँज सी होती है फिर भौरों की सी गुंजार होती रहती है, जिसमें लय हो कर सुरत शरीर व मन के अहसास को छोड़ने लगती है और फिर यह शब्द अगम में ले जाता है। हैपना व आनन्द झीना होने लगता है। वासनाएँ मौज के आधीन होने लगती हैं। आत्मा के अहसास खत्म होने लगते हैं। यहां के शब्द को सुनते २ तथा प्रकाश को देखते २ सुरत अगम लोक में पहुंच जाती है जिसकी व्याख्या आगे की गई है।





खेल नं० ९ :

✽ सुरत



अगम लोक :—यह आत्मा की सुषुप्ती अवस्था (State of Super Most Conciousness) है । यहां का शब्द unbreakable & pure (एक लय) होता है और शूं शूं जैसी धुन होती है जिसे बाला बोल



भी कहते हैं। प्रकाश भी सफेद निर्मल (pure) होता है, यह ज्ञात का सबसे पहला प्रकाट्य है (जहूर)। यहां सुरत पहुंचने पर शरीर व मन और आत्मा के अहसास (या भान बौध) खत्म हो जाते हैं। विस्माधी व विदेह अवस्था तारी हो जाती है। यह स्थान एक तरह से अमर पद है क्योंकि ऊपर जाकर सुरत को निरत बना देती है यानी अनामी पद में तबदील कर देती है। यानी अपना चेतनपना, अपने आपको भूल कर लामकानी यानी सर्व व्यापक हो जाता है अगम लोक में सुरत शब्द व प्रकाश के भण्डार में लय होने लगती है और वासनाएं मौज के अधीन हो जाती हैं। यहां का अभ्यास करने वाले में चुम्बक जैसी आकर्षणशक्ति आ जाती है। अभ्यास से उठकर किसी को शुभ कामनायें देकर छू दे यानी Touch दे दें तो उस Touch लेने वालों का भला होना चाहिए। यहां कुरेद नाम मात्र को रह जाती है जिसके कारण सुरत ऊपर को खिचती रहती है। इस शब्द व प्रकाश से नीचे के लोकों में रचना होती रहती



है। इस लिए इसे ब्रह्म भी कहते हैं। इसी शब्द व प्रकाश में लय होने वाला ब्रह्मवेता कहलाता है और ब्रह्म ही बन जाता है। यह दयाल की गोद कहलाती है। दर असल इस अगम देश की असलियत व अहमियत का पूरा २ अनुभव तब होता है जब एक बार चाहे थोड़ी देर को ही क्यों न हो हमारी सुरत निरत हो अशब्द गति को प्राप्त हो कर सुरत व ज्ञात का योग हो जाने पर फिर उत्थान होने पर सुरत अगम अलख व नीचे के स्थानों में आती है। और इससे भी अधिक व्याख्या अगम देश की अरुह देश के बयान में मिलेगी। मरते समय जिस प्राणी के अगम के शब्द गूँज उठते हैं वह आवागवन से रहित हो जाता है और हमेशा के लिए ज्ञात में लय (Merge) हो जाता है। सायुज मुक्ति का अधिकारी हो जाता है। सन्तों की सुरत बहुधा इसी मुकाम पर ठहरती रहती है। यहां के शब्द को सुनना व प्रकाश को देखना सतपद अवस्था कहलाती है। और कोई कोई इसको जीवन मुक्त, अवस्था भी कह



देते है और कोई कोई इसे विदेह गति कह  
देते हैं। यह अवस्था तब आती है जबकि :-

जाप मरे अजपा मरे, अनहद भी मर जाय।  
सुरत समानी शब्द में, ताही काल न खाय ॥

इसकी पहचान यह है कि :-

सहजे ही धुन होत है, अपने घट के माहीं।  
सुरत शब्द मेला भया, मुख की हाजत नाहीं।

यहां पर आकर सुरत अत्यन्त मगनानी हो  
जाती है और मगनानी हो जाने पर अनामी पुरुष में  
लय हो जाने की अधिकारी हो जाती है। इस लय  
हो जाने का नाम ही अकह अवस्था है, और साधक  
लोग इसे अशब्द गति कह देते हैं।

सुरत हुई अतिकर मगनानी, पुरुष अनामी जाय समानी।







जाते हैं। यहां हर तरह के बोध भानों का खात्मा हो जाता है। यहां आकर सुरत निरत हो जाती है। (चिराग गुल पगड़ी गायब) इस अवस्था को पहुंचे को अनुमान है कि मरने के पश्चात लामकानियत, सर्व व्यापकता व संसार होने की अनभिज्ञता प्राप्त होगी।

जहां पुरुष वहाँ कुछ नहीं कह कबीर हम जाना।

जो कोई हमरी सैना समझे पावे पद निर्वाणा।

पर, यह गहरी नींद की जैसी अवस्था यानी हालते वे हालती State of Statelessness होती है। जिसे हालते बेहोशा भी कहा जाता है। परन्तु इस हालत में बेहोशी में भी कुछ होश होती है, तन, मन, शब्द प्रकाश की नहीं, बल्कि हस्ती के अस्तित्व का। मगर इस अकह अवस्था में सुरत हमेशा ठहरती नहीं, कभी २ किसी २ को यह अवस्था प्राप्त होती है और फिर इस अकह व अनामी अवस्था में से अपने प्रारब्ध कर्म वश, तन, मन, आत्माओं के पिजरा तथा उनसे संबधित वस्तुओं के राग व उनके आकर्षण के कारण अचेतन्यता से फिर चैतन्यता में आ जाती हैं। परन्तु यहा पहुंच कर वहां से उत्थान होकर नीचे



आकर परम तत्व का अनुभव हो जाता है। कुरेद मिट जाती है, सार भेद मिल जाता है। यह सुरत चेतन का एक बुल बुला है या चेतन को किरण है, जो उसी के प्रकाश से प्रकाशवान हो कर (लामकानी) उस शब्द गति में आती है। यह किस तरह ठीक है ? इस तरह कि हम वहां पहुंचकर फिर अनामी गति फिर नाम गति में आ जाते हैं। इस अवस्था में पहुंचना और वहां से फिर नीचे आना नितान्त मौज अधीन है और वहां पहुंच कर नीचे उतरने के पश्चात यह अनुभव हो जाता है कि हम चेतन का बुल बुला बन कर कैसे उस (चेतन) से अलग होकर नीचे की अवस्थाओं में कैसे आते व फंसते रहते हैं या तबदील होते रहते हैं।

अकह अवस्था के अनुभव हो जाने पर वास्तविक उपरामता आ जाती है और संसार खेल यानि तमाशा सा मालूम होने लगता है तथा संसार फीका दिखाई देने लगता है। दुल्हा दुल्हन मिल गये फीकी पड़ी बरात।

परन्तु कर्म भोग काटने बाकी रह जाते हैं। जिन्हें काटने के लिए संसार में रह कर व्यवहार और



परमार्थ दोनों साथ २ निभाने पड़ते हैं। यह अवस्था संतगति कहलाती है इसमें अन्तरयामीपन आ जाता है। और इस अवस्था में जो कुछ इच्छा करता है, वह पूरी होनी चाहिए, क्योंकि सुरत अब शब्द व प्रकाश का रूप बन जाती है और उस में शब्द व प्रकाश के गुण आ जाते हैं और शहनशाह बन जाता है। ज्ञान फुरने लगता है।

“संत तब लग भय करें, जब लग पिंजर साथ।

पिंजर तन, मन, शब्द व प्रकाश सबही पिंजर है। इसे पूर्ण उपरामता हुए बिना सुरत, पूर्णतया पद अनामी में लय नहीं हो सकती यह अपना कर्म भोग है या मौज मालिक कहना चाहिए कि शरीर यात्रा पूरी करने को संसार में रहकर व्यवहार व परमार्थ दोनों साथ साथ करने पड़ते हैं। और इनको यथा विधि करते रहना ही रहनी बनाना समझा जाता है या संत की रहनी समझी जाती है।

व्यवहार :-बाहरी सतपुरुष को इष्ट मानकर मन, बुद्धि व वासनाओं को पूर्ण रूपेण इष्ट के आधीन कर अडोल, अचिन्त व अभय रह कर आदर्श मनुष्य का जीवन (जिसमें अपनी रोजी आप



कमाने का सिद्धान्त पूर्णतया पालन करते हुए) व्यतीत करना चाहिए। साथ ही गुरु ऋण को उसकी आज्ञानुसार उतारते रहने को पूर्णतया प्रयत्नशील होना चाहिये। और प्राणी मात्र की सेवा गुरु सेवा मानना चाहिये।

परमार्थ :—तन, मन व आत्मा से उपराम हो अगम लोक में शब्द व प्रकाश रूप अपनी सुरत को बनाये रहने का अभ्यास नितान्त जारी रखना चाहिए और अकह व अनामी अवस्था जिसका अनुभव हो चुका होता है, का सुमिरन व ध्यान कर उसकी ओर खिंचता रहना चाहिए और उस तक पहुंचने का यत्न करना चाहिए। इस अवस्था में अपना इष्ट बाला बोल व बाला प्रकाश होना चाहिए, और इन्हीं के अधीन मन बुद्धि व खासकर वासनाओं को करते रहना चाहिए। इस तरह यत्न करते रहने पर गुरु की दया से अनुभव व पहुंच हो जाए तो आगे भी भरोसा रखो, कि वह सत पुरुष सतगुरु तुमको स्थाई रूप से अपनी गोद में लेकर तुम्हारे व्यक्तित्व को समाप्त कर देंगे। बिजली की धार निकली





## परम दयाल जी महाराज का अनुभव

इस पांचवें अध्याय को सुना नक्शे भी देखे, सन्त कबीर का शब्द याद आया :—

कबीर तोड़ा मानगढ़, मारे पांच गनीम<sup>1</sup> ।

सीस नवाया धनी को, साधी बड़ी मोहीम<sup>2</sup> ॥

ऐसा एक शब्द है—ऐसे दास को जब गुरु देखता है तो वह हर्षित हो जाता है। मैं भी हर्ष में आ गया। जो कुछ कृषक जी ने लिखा, अपने अनुभव को कहा, वह सोलह आने सत्य है। मैं इन अवस्थाओं में चला हूँ और चलता रहता हूँ। हो सकता है कृषक जी मुझसे भी अच्छे हों। मैं अपना जीवन सामने रखता हूँ। कभी सब कुछ जानता हुआ, समझता हुआ, प्रारब्ध कर्म कहलो, मालिक की मौज कहलो अथवा मेरी भूल कहलो। मैं अपने वास्तविक रूप को भूल जाता हूँ। होश आती है तब संभलता हूँ। मेरा जीवन अमली है। मैंने अनुभव किया है। अभ्यास भी बहुत किया है। हजारों लोग मेरा ध्यान करते हैं और मुझे अपना गुरु मानते हैं। वे अपने २

- 
1. शत्रु ।                      2. मुहिम ।



विश्वास और श्रद्धा से लाभ उठाते हैं। कितने ही लोग जो बीमार होते हैं, आते हैं और मेरा प्रसाद ले जाते हैं, वे ठीक हो जाते हैं। मैं बीमार होता हूँ तो डाक्टरों के पास जाता हूँ। कृषक जी बुढ़ापे में हैं, शरीर का कष्ट है और भी बड़े-बड़े सन्त हुये उनके साथ उनके जीवन में ऐसी घटनाएं घटीं जो शोक-जनक थीं। यह देखकर विचार आता है कि भाई ! इतनी सोपानें चढ़ जाने के बाद, इतना अभ्यास करने पर भी कोई सन्त इस देह और मन की अवस्थाओं में आ सकता है तो इस साधन से लाभ क्या ?

एक लाभ जो मेरी समझ में आया है कि जो अन्तर में खोज करने की वासना थी कि सच्चाई क्या है, सत्य क्या है, क्यों है, व कैसे है, वह वासना समाप्त हो गई। यहाँ लोभ बहुत बड़ा है। यों भी कहें कि अज्ञान का नाश हो जाता है, तो ठीक ही है।

आज मैं प्रसन्न हूँ। कृषक जी, अपने आप तथा अन्य उच्चकोटि के सन्तों के जीवन की घटनाएं जो बड़े अनुभवी थे, देखकर मैं इस निष्कर्ष पर पहुंचा हूँ कि साधना और अभ्यास तथा रहनी से अज्ञान मिट कर शांति प्राप्त हो जाती है किंतु कर्म का भोग



जिस से इस संसार में ऐश्वर्य सपन्नता, गरीबी, स्वास्थ्य, रोग, मिलना जुलना, प्यार, दुश्मनी यह नहीं टल सकते हैं। ऐसी दशा में क्या करें ? हम जहां साधन करें वहां अपनी नियत साफ रखें, अपने व्यक्तिगत स्वार्थ के लिये किसी को तंग न करें, हेरा-फेरी ४२० न करें। संभव है अन्य सन्तों ने तथा कृषक जी ने जो अनुभव किया है उसका परिणाम यह निकले कि हम यहां वापस न आवें। जो कर्म हमने किये कि हम इस लोक में आकर सन्त बन गये, सतलोक की हमने बीन सुनी, अलख, अगम तक पहुंचे, यदि अब हम, जो मन में आवे करते फिरें, यह नहीं होना चाहिए। दातादयाल जी ने शिक्षा बदलने को कहा था, मैं शिक्षा बदले जाता हूं कि ऐ मानव जहां तू अभ्यास करता है, इन सोपानों की चढ़ाई करके आनन्द, प्रसन्नता मस्ती लेता है तथा समाधी लगाता है वहां मेरी बुद्धी के अनुसार उसे अपने कर्म भी ठोक रखने चाहियें। यही कारण है कि मैंने गुरु पदवी पर आकर बिल्कुल सच्चाई से काम लिया। कोई मान, कोई इज्जत या किसी तरह का ढोंग जैसा कि आज दिन तक गुरुमत में चला आ रहा है नहीं किया।



मैंने दातादयाल - जी की दया से सतसंगियों से जिन्होंने मुझे गुरु माना है तथा जो वर्तमान सन्त हैं उनके जीवन से बहुत कुछ प्राप्त किया है। एक बात और कहना चाहता हूं, वह यह है कि ऐ मानव ! इन सभी सोपानों का अनुभव सहज में करना है तो गुरु के पास जाकर कुछ दिनों सतसंग करके अपना इष्ट पद समझले और बाद में अपने अन्तर सच्चा होकर विश्वास से, प्रेम से तथा प्रार्थना से प्यार जगाता रह। उसकी ऐसी दशा होनी चाहिये जैसे कोई किसी आश्रयहीन दीन को कोई मारता है और वह कहता है कि मुझे छोड़दो, मुझे छोड़दो, ऐसे भाव या ऐसा प्रेम होने पर यह सभी अवस्थाएं सहज रूप में अपने आप पार हो जाती हैं। सन्तों ने इसी लिये कहा कि सन्त जीव को बन्द गाड़ी में ले जाते हैं। जैसे सच्चे रूप में रोने वाला स्वयं ही कुछ समय के बाद शांत हो जाता है वैसे ही अपने अंतर में सच्चे रूप में प्रेम करने वाला स्वयं ही शांति प्राप्त कर लेता है।





## क्या सन्तजन राम, परमेश्वर, खुदा या गौड (God) को नहीं मानते ?

पिछली गुरु पूर्णिमा पर एक संत सतगुरु सतसंग करा रहे थे और उनके अनुयायी यानी शिष्य काफी संख्या में एकत्रित हुए थे और साथ ही एकत्रित हुए थे १०, १२ सज्जन एक टोली के रूप में, जो कि संत मत के न तो अनुयायी थे और न ही विरोधी। सन्त जी के प्रवचन का विषय था “गुरु महिमा, गुरु भक्ति, गुरु पूजा”। सतसंग हो रहा था बीच में ही उस टोली का एक सज्जन खड़ा हुआ और सन्त जी से बोला “महाराज ! मुझको एक शंका है, अगर आज्ञा हो तो अर्ज करूं।” सन्त महोदय बोले कि ‘भाई’ आपका ऐसा करना तो हमारे सतसंगों के नियम विरुद्ध है पर चूंकि आप पहली बार आये हैं, आपको इजाजत है। अपनी शंका बतावें।’ वह सज्जन बोले ‘महाराज ! क्या सन्तजन व उनके अनुयायी राम, परमेश्वर, खुदा व गौड (God) को नहीं मानते ? सन्त महोदय बोले कि भाई, तुम्हारा प्रश्न तो एक



हृद तक ठीक कहा जा सकता है किन्तु इतनी बड़ी सभा में इस प्रश्न को उठाने का आशय बहुत ग़लत है। जिज्ञासु बोला कि महाराज ! कैसे ! उत्तर मिला कि इस प्रश्न के पूछने का तुम्हारा आशय यह है कि यदि मैं कह दूँ कि नहीं मानते तो तुम व तुम्हारी मण्डली फतवा (दुहाई) देगी कि संतमत नास्तिकों का मत है।” जिज्ञासु बोला कि, ‘महाराज ! मेरा प्रश्न तो ठीक है’ तब सन्त महोदय बोले कि भाई। संतमत किसी भी तत्व को मानने तक अपने आपको सीमित नहीं रखते क्योंकि मानी हुई चीज़ ग़लत भी हो सकती है और सही भी। सन्त जन तो हरेक तत्व व तथ्य को जानते हैं या जानने की कोशिश में लगे रहते हैं और यह कोशिश तब तक जारी रहती है जब तक कि तथ्य को जान न जायें। ऐसा क्यों करते हैं ? इसलिये कि उनको प्रारम्भ से ही हिदायत की जाती है कि “जब तक न देखा अपने नैना, मानो नहीं गुरु के बैना”। तो आपके प्रश्न का यह उत्तर हुआ कि सन्त जन परमेश्वर या खुदा को मानते नहीं बल्कि जानते हैं और किसी तथ्य को जानने के बाद मानने का स्वाल ही नहीं रह जाता ; फिर वही



जिज्ञासु बोला कि “महाराज ! मेरा तो इष्ट ‘राम’ है और वह ‘राम’ है जिसकी संस्कृत भाषा में यह व्याख्या की गई है कि “यःसः रमेति सर्व भूतानि रामः” अर्थात् जो सब चल अचल पदार्थों में रमा हुआ है वह ‘राम’ है । सन्त महोदय बोले कि ‘भाई’ इष्ट तो हमारा भी वही है जो हर वस्तु में रमा हुआ या व्यापक है, अन्तर केवल इतना है कि तुम उस तत्व को जो सब में रमा हुआ है बिना जाने या पहचाने केवल संस्कृत की व्याख्या के आधार पर मानते हो और उसको “राम” कह कर पुकारते हो जबकि सन्तजन उसके रूप को जान तथा पहचान कर उसे उसी नाम से पुकारते हैं जो कि उसका असली रूप है ।” जिज्ञासु ने प्रश्न किया कि ‘महाराज ! वह असली रूप व नाम कैसे जान सकता हूं ? सन्त जो बोले कि “हां । यदि रूप व नाम को जानना चाहते हो तो कोई दो भौतिक पदार्थ ले आओ ।” जिज्ञासु रसोईघर से एक काँसे की थाली व एक लोहे का चिमटा उठा लाया । सन्त जो बोले कि ‘देखो, तुम्हारी व्याख्या के अनुसार तुम्हारा इष्ट (राम) इन वस्तुओं में रमा हुआ है ।” जिज्ञासु ने कहा “जी



हां। सन्त जी बोले कि आवाज़ दो-हमारे राम बाहर आओ” जिज्ञासु ने आवाज़ दी और बोला ‘महाराज, वे तो नहीं आये।’ सन्त जी बोले ‘ऐसे नहीं आयेंगे। इन दोनों वस्तुओं को एक दूसरे से टकराओ।’ यह सुनते ही जिज्ञासु ने चिमटा थाली से दे मारा जिस पर बड़े जोर का शब्द हुआ। सन्त जी ने कहा ‘देखो, यही है रूप उसका, उस तत्व का जो सब में रमा हुआ है और रूप के अनुसार उसका नाम है ‘शब्द’ :

इस शब्द को सुन सन्तजन, देते खबर धुर धाम की।  
संतमत में सर्वोपरि है. मान्यता इस नाम की॥

जिज्ञासु ने कहा कि “महाराज, कैसे ?” उसने कैसे कहा ही था सतसंग समाप्त होने की घटी बज गई। सन्त जी ने अपने अनुयायियों को आज्ञा दी कि ‘वन्दनम्’ बोलो, आरती उतारो और प्रसाद बांटो। वन्दनम् बोली गयी, आरती उतारी गई और प्रसाद बांटा जाने लगा। सन्त जी को फुसंत में देखकर जिज्ञासु ने कहा ‘महाराज, मेरे ‘कैसे’ शब्द का पूरा जवाब नहीं मिला।’ सन्तजी बोले ‘भाई, हम लोम समय के नियम की पूरी तरह पाबन्दी करने की



कोशिश करते हैं अतः हम क्षमा चाहते हैं पर हां । अगर आपको 'शब्द' के बारे में पूरी-२ जानकारी हासिल करनी है तो इसी साल १९७५ और इसी माह जुलाई की "मानव मन्दिर" पत्रिका जो कि मानवता मन्दिर, होशियारपुर से प्रकाशित हुई है उसको ध्यान पूर्वक समझ बूझ के साथ कम से कम ५ बार पढ़ें । उसमें शब्द के बारे में बहुत कुछ लिखा गया है और मैं विश्वास करता हूं कि अगर तुम उसके आशय को ठीक ठीक समझ सके तो तुम्हारे प्रश्न का उत्तर अच्छी तरह मिल जायेगा । तथा साथ ही सन्तमत की शिक्षा की बहुत कुछ जानकारी भी हो जायगी ।" उधर प्रसाद बंट गया व सत्संगी जन सन्त जो से विदा लेकर अपने अपने स्थानों को चल दिये ।

हम भी अपने पाठक गणों से विदा मांगते हैं ।

धन्यवाद ।

सब को राधास्वामी ।





( 91 )

पुष्प नं० ७

## जन्म मरण से मुक्ति

प्रारब्ध भोगानुसार मनुष्य इस संसार में अपनी जीवन यात्रा पूरी करने के लिये, कुछ समय को, मुसाफिर की हैसियत से आता है, और यात्रा खत्म होने पर चला जाता है। प्रत्येक मुसाफिर का, यात्रा करने का या सफर करने का लक्ष्य या कहिये उद्देश्य अलग २ होता है। यदि एक रेलगाड़ी में बैठे हुए मुसाफिरों से पूछा जाय तो पता चलेगा कि उनके सफर करने का कोई न कोई लक्ष्य अवश्य होता है। किसी का लक्ष्य व्यापार करना, तो किसी का होगा स्कूल में दाखिला लेना, किसी का लक्ष्य अपने सम्बन्धी को शादि में शरीक होना हो, तो किसी का किसी की मृत्यु हो जाने पर शोक मनाने जाना। किसी २ मुसाफिर के सफर करने का लक्ष्य होता है अन्य मुसाफिरों की जेब काटना या उनके माल सामान को चुराना। इत्यादि २.

इसी प्रकार जन्म मरण के सिलसिले में हम सभी मनुष्यों के, इस संसार में जीवन यात्रा करते हुए,



प्रारब्ध कर्मानुसार अथवा मौजूदा स्थिति व परस्थितियों के अनुसार नाना प्रकार के लक्ष्य बन जाते हैं। इन लक्ष्यों को तीन वर्गों में बांटा जा सकता है।

१. निम्न या नीच कोटि के लक्ष्य।
२. मध्यम कोटि के लक्ष्य।
३. उच्च कोटि के लक्ष्य।

१. निम्न कोटि या नीच कोटि के लक्ष्य :—

इस प्रकार का लक्ष्य उन मनुष्यों का होता है। जो अपनी जीवन यात्रा में सिर्फ मजे लूटने पर तुले हुए हैं यानि हर कीमत पर दुनियां के मजे लूटना चाहते हैं। ये दुनियां के मजे लूटने के लिये उन्हें कोई नीच कर्म जैसे चोरी चकोरी, लूटमार, कत्ल, डकेती, शिश्त-खोरी, चोर बजारी, धोका देही इत्यादि, करना पड़ता है वह करते हैं। मौजूदा वक्त में, आजकल की दुनियां के लोगों का अधिकतर यही लक्ष्य होता है। इसका नतीजा यह है कि आज विश्व भर में बेचैनी और बेइत्मीनानी और नाना प्रकार की मुसीबतें आपत्तें आई हुई हैं। ऐसे लक्ष्य वाले मनुष्यों को जन्म मरण से मुक्ति पाने का लक्ष्य तो दूर रहा जन्म मरण के रहस्य तक का ज्ञान नहीं हो पाता है।



मुझे एक बार अपने किसी कार्य के लिये, एक बड़े सरकारी अफसर से मिलने, उनके मकान पर जाना पड़ा। सुबह का समय था जब मैं उनसे मिला तो वह एक ५-६ वर्ष के अन्धे लड़के को चम्मच से दूध पिला रहे थे। दुआ सलाम के बाद जब कुशलक्षेम पूछी जा चुकी तो मैंने पहिले पूछा कि यह लड़का कबसे अन्धा हुआ है? उन्होंने कहा मेरे तीन लड़के हैं। एक यह, एक इससे बड़ा और एक इससे छोटा। बड़ा और छोटा दोनों हर तरह से तन्दरुस्त हैं व सूझते हैं, यह मां के पेट से ही अन्धा पैदा हुआ था। मैंने कहा यह इस बेचारे का पिछले जन्म का कर्म भोग है वे तुरन्त बोले हमारे मजहब में तो पुनः जन्म माना ही नहीं जाता। मैंने कहा तो फिर यह मानना पड़ेगा कि इस विश्व को पैदा करने वाला बड़ा अन्याई है, जिसने उसी मां से पैदा हुए दो बच्चों को तो सूझता बनाया और एक इस बच्चे को सारा जीवन कष्ट उठाने के लिये व दूसरों के आधीन रहने के लिये अन्धा बना दिया। वे चुप हो गये। कहने का तात्पर्य यह है कि संसार में ऐसे भी बहुत लोग हैं जो जन्म मरण के रहस्य को ही नहीं जानते। फिर उनका



लक्ष्य जन्म मरण से मुक्ति का कैसे होगा, हो ही नहीं सकता। ऐसे लोग अधिकतर उन देशों में पाये जाते हैं जिनकी राजनीति साम्राज्यवादी हाता है।

२. मध्यम कोटि के लक्ष्य :—

मध्यम कोटि के लक्ष्य वाले लोग, दूसरों का जीव, अपने जीव के समान जानकर, संसार के सभी प्राणियों के साथ मनुष्यता का व्यवहार व व्यापार करते हैं। ऐसे लोग संसार में कम तादाद में हैं। यानी इस लक्ष्य वाले मुसाफिरो की संख्या नीची कोटि के लक्ष्य वाले मुसाफिरो की संख्या से बहुत कम है। ऐसे लक्ष्य वाले लोग मानव जाति का हित करते हैं। आज के युग में, आपत्तियों, विपत्तियों, लड़ाई झगड़ों व नाना प्रकार के दुःखों का बहुतायात से घबराकर अब कहीं २ लोग मानवता की चर्चा करने लगे हैं या मानवता की चर्चा होने लगी है। बड़े २ नेताओं को भी अब सूझने लगा है कि संसार में बिना मानवता लाये, दुखों, क्लेशों में नहीं बचा जा सकता। कुछ पुस्तकें भी इस विषय को लेकर लिखी गई हैं जिनमें कुछ भारत के लोगों ने लिखी हैं व कुछ रूस के लोगों की लिखी भी मैंने पढ़ी है। भारत की सरकार



संसार में, मनुष्यता लाने के पीछे पड़ी है। ऐसा लक्ष्य अधिकतर उन देश वासियों का होता है, जहाँ की राजनीति सामाजवादी होती है।

३. उच्च कोटि का लक्ष्य :—

जन्म मरण से मुक्ति का लक्ष्य उच्चकोटि का लक्ष्य कहलाता है। इस लक्ष्य को लेकर चलने वाले मुसाफिरों की संख्या बहुत कम है। इस उच्चकोटि के लक्ष्य को प्राप्त करने के लिये अत्यन्त ऊँची शिक्षा व काफी ऊँचे साधनों की आवश्यकता होती है। अनुभवी महान्भावों का कहना है, जो काम सही आदमी, सही ढंग से सही समय पर सही जगह पर, करता है उस कार्य में अवश्य सही सफलता प्राप्त होती है।

इस लक्ष्य को पूरा करने के लिये वही मनुष्य उपयुक्त या सही समझा जाता है जिसको कि इस लक्ष्य को प्राप्त करने की उत्कट अभिलाषा ही नहीं बल्कि सच्ची तड़प हो और सही समय और सही जगह और सही ढंग इस लक्ष्य को प्राप्त करने का, कोई मौजूदा (जीवित) सन्त सतगुरु ही बता सकता है, जिसने अपने जीवन काल में ही जीवन मुक्त



अवस्था प्राप्त कर ली हो। ऐसे सन्त सतगुरुओं का आजकल बहुत अभाव है, परन्तु जिनको सच्ची तड़प होती है उनको *Demand & Supply* के सिद्धान्त के अनुसार ऐसा गुरु मिल ही जाता है। गुरु ऐसा मिल जाने पर भी जरूरी होता है कि उसके बताये हुए मार्ग पर दृढ़ता पूर्वक चला जाय और अपने लक्ष्य यानि जीवन मुक्त अवस्था की प्राप्ति की जाय। यह भी याद रखना होगा कि उस लक्ष्य की प्राप्ति अगर मनुष्य ने अपने जीवन काल में न की तो मरते समय जबकि शरीर में त्रिदोष आदि के रोग से मनुष्य ग्रसित होता है, इसकी प्राप्ति नहीं की जा सकती।

जाको दर्शन इत है वाको दर्शन उत्त ।

जाको दर्शन इत नहीं वाको इत न उत्त ॥

ऐसा लक्ष्य उनका होता है जो मानवता के नियमानुसार अपना साँसारिक जीवन व्यतीत करते हैं और जन्म मरण के रहस्य को जानते हुए मुक्ति की अभिलाषा करते रहते हैं।

जीवन मुक्त अवस्था के विषय में अधिक जानकारी के लिये सन्तमत लेखमाला के प्रथम भाग के पुरुष नम्बर ३-४ और ५ पढ़ें।






## परम दयाल जी महाराज का अनुभव

छटा अध्याय सुना मन में बड़ा हर्ष हुआ । यदि कइं 'कृष्क जिन्दाबाद' तो गलत नहीं होगा ।

यह युग विज्ञान का है । शिक्षित लोग पुराने कथनों को इतना ध्यान नहीं देते । मेरी समझ में सन्तों का तथा हरेक मानव का जो निज रूप है वह ईश्वर, परमेश्वर, खुदा, गुरु, शब्द, प्रकाश से परे है । यह सारा संसार जिस तत्व से बना है उसे तो कोई जान नहीं सकता न देख ही सकता है । हां ऊसके हैपने और प्राकटय को शब्द से जाना जा सकता है । विज्ञान ने सिद्ध किया है कि सभी वस्तुएं शब्द और प्रकाश से बनी है । प्रकाश या शब्द कोई दो वस्तु के टकराने से प्रकट होता है । अब उस तत्व जो सबका आधार है उस तक जाने का या उसको अनुभव करने का यदि कोई मार्ग है तो यही है कि आदमी अपने अन्तर में प्रकाश देखता हुआ तथा शब्द सुनता हुआ उसमें लय होने का प्रयत्न करे । तभी उसे सच्चे नाम या खुदा का अनुभव हो सकता है ।



जिस तरह मानव का देह तो एक है किंतु अंग बनेक हैं और सभी अंग अपना अपना काम करते हैं, इसी प्रकार वह तत्व एक है, ज्ञात एक है। यह प्रकाश शब्द उत्पत्ति और विनाश की शक्तियां सभी उसके भाग हैं उसी में रहते हैं। इसलिये सन्तों का पता नहीं, मैं जो सम्झता हूं यह है कि वह एक तत्व है उसी का सारा प्रावटय है, उसी का सारा खेल है। जब ऐसा अनुभव हो जाता है तो प्रगट रूप में किसी ईश्वर, परमेश्वर की पूजा आदमी नहीं करता। वह तो इस संसार में ऐसे रहता है जैसे मछली पानी में रहती है।



पुष्प नं० ८

## सिंहावलोकन तथा नम्र निवेदन

सन्तमत लेखमाला का प्रथम भाग "मानव मन्दिर" के जुलाई १९७५ संख्या ३ में प्रकाशित हुआ। जिन २ महानुभावों के पास यह लेखमाला पहुंची है, उनमें से कुछ ने बिना इस पुस्तक के आशय के जाने मुझे बहुत से पत्र लिखे हैं तथा ऐसे प्रश्न



किये हैं जिनका उत्तर उस पुस्तक में पूर्ण रूप से दिया हुआ है। उन सज्जनों से मेरा निवेदन है कि वे उस पुस्तक को और कई बार पढ़ें और आशय को समझें। मुझे केवल उस सूरत में प्रश्न लिखें जबकि इस पुस्तक में उन्हें उनके सवाल का उत्तर न मिले। क्योंकि वृद्धावस्था के कारण मुझे कम दिखाई देता है और लिख पढ़ नहीं सकता, और न मेरे पास कोई ऐसे उपयुक्त साधन हैं जिससे लेखनी द्वारा उनके प्रश्नों का समाधान किया जाय।

कुछ सज्जनों ने प्रश्न किया है कि उनके गुरु चोला छोड़ गये वे क्या करें। उनसे मेरा निवेदन है कि कोई मुर्दा गुरु उनकी रहनुमाई नहीं कर सकता इसलिये यदि वास्तव में उद्धार चाहते हैं तो जीवित गुरु का सहारा लेना होगा। किन्हीं २ महानुभावों ने लिखा है कि वे कट्टर सनातन धर्मी हैं या और किसी धर्म में आस्था रखते हैं। उनसे मेरा निवेदन है कि सन्तमत न तो किसी मत का पक्षपाती है और न किसी मत का विरोधी है। यदि उन्हें संत मत की शिक्षा से वास्तविक लाभ उठाना है तो कट्टरपना, जिससे कि अहंकार पैदा होता है छोड़ना पड़ेगा।



किसी २ महानुभाव ने लिखा कि उन्हें जन्म धरण से मुक्त होने की बड़ी जिज्ञासा है और मुझे कुछ परामर्श मांगी है। ऐसे जिज्ञासु महानुभावों से प्रार्थना है कि जो कुछ मैंने अब तक संत मत की शिक्षा के बारे में जाना और संतों के बताये मार्ग पर चल कर अथवा साधन कर जो अनुभव प्राप्त किया संत मत लेख माला के प्रथम भाग में काफी हद तक दे दिया था और जो शेष है इसके दूसरे भाग में दे रहा हूँ।

जो कुछ इन संतमत लेखमाल के दोनों भागों में दिया है, उससे अधिक मुझे संतमत की जानकारी नहीं है और न इससे अधिक अनुभव ही प्राप्त है।

नाट :—पाठकों की सुविधा के लिये अब इस संतमत लेखमाला का तीसरा भाग लिखा जा रहा है। इस भाग में उन शब्दों की, जिनको कि संतजन अपनी वाणियों में प्रवचनों में, तथा लेखों में प्रयोग करते हैं और जनसाधारण कम पढ़े व्यक्तियों या अपढ़ लोगों की समझ में नहीं आ पाते, उन शब्दों की सरल व्याख्या सरल (आमफहम) भाषा या बोली में दी जायेगी।

इति शुभम्।



## सुरत

लेखक : सेठ दुर्गादास साहिव, चण्डीगढ़ ।

कुल और कुल के अंश में कोई अन्तर नहीं पाया जाता है । कुल और जुड़ा एक ही प्रकार के होते हैं । दोनों की अवस्था एक होती है । अंश कुल में खूब मिल जाया करती है अर्थात् दोनों मिलकर एक जान हो जाया करते हैं तो इसमें कोई अन्तर नहीं रहता बल्कि वही अंश कुल से जुदा नहीं की जा सकती है ।

सागर और इसकी बूंद का उदाहरण लीजिए जो तत्व सागर में पाये जाते हैं वही तत्व एक बूंद में भी मिलेंगे । यदि बूंद सागर से मिल जाये तो उसी बूंद को सागर से अलग करना असम्भव है । हां, और कतरा जुदा किया जा सकता है । यदि ज्ञात नाशवान है तो अंश भी नाशवान होगी, यदि ज्ञात की हस्ती अलख, अकह, अगम है तो अंश की भी वही अवस्था होगी ।

ज्ञात से इसकी अंश ही जुदा हो सकती है । इसलिए अंश की हस्ती ज्ञात से जुदा नहीं है । सुरत



का खिचाव जात की ओर सदा रहेगा जैसे चुम्बक लोहे को खींचता रहता है। क्योंकि सुरत जात से अलग हुई है।

सुरत समानी शब्द में ताको काल न खाय।

सुरत शब्द में समा गई। शब्द में इसलिए समा गई कि उसकी अंश थी। सवाय अंश के जात में कोई दूसरी वस्तु नहीं समा सकती है। प्रकृति या मन शब्द में लै नहीं हो सकता है। प्रकृति प्रकृति में लै होगी और मानव मन ब्रह्मण्डो मन में लै होगा। सुरत क्योंकि जात को अंग है इसलिए जात में समा सकती है। जब एक बार अंश जात से मिला गई फिर वही सुरत जात से जुदा नहीं की जा सकती है अर्थात् सुरत पर काल का हमला नहीं हो सकता है। सुरत नाशवानहोने वाली नहीं है। सुरत और शब्द में कोई अन्तर नहीं है।

इसलिए ऐ जीव, यदि तू आवागवन से बचना चाहता है तो इस जीवन में स्थूल शरीर, मन इन्द्रियों और प्रकाश से अलग होने का अभ्यास कर, जब सुरत शब्द में लै होने लगेगी तो समाधि की दशा पैदा होगी, यही मोक्ष है अर्थात् जोवनमुक्त अवस्था है।



स्वामी जी महाराज फरमाते हैं :—

एक बार ए मौज जरूरी।

मौज हुई तो सुरत ज्ञात से पैदा हो गई। लेकिन स्वामी जी महाराज फरमाते हैं। यह मौज केवल एक बार हुई फिर दोबारा ऐसी मौज न होगी। (इसका यह भाव हुआ) अर्थात् बून्द सागर से एक बार ही अलग की जा सकती है। बून्द का सागर से मिलने पर इस बून्द को हस्ती समाप्त हो जायेगी फिर वही बून्द दोबारा पैदा न होगी।

आवागवन से छुटकारा है, है, है।

सुरत हुई अति कर मगनानी. पुरुष अनामी जाय समानी।

इसलिए सुरत अजर, अमर और अविनाशी है। सुरत का कोई अन्त नहीं है केवल यह पुरुष अनामी में समा गई। अद्वैत हो गई।

जिस पद को अनामी पद कहा जाता है वह शब्द का स्थान है। सन्तमत में और अध्यात्मिकता में सब से ऊंचा दर्जा अनामी पद को दिया जाता है। इस पद को अनामी इसलिए कहा गया है क्योंकि वहां शब्द गुप्त रूप में है, प्रगट नहीं है। शब्द जहां ठहरा इसको सुरत कहा। इसलिए कहा गया है :—

शब्द सुरत दौऊ एक समान, पुरुष अनामी के ये है प्राण।



शब्द जब प्रगट हुआ तो इसका आकार बन गया । जब शब्द गुप्त था तो अनामी था ।

शब्द गुप्त तब रहा अनाम, शब्द प्रगट तब धरया नाम ।

ब्रह्मण्ड की सारी लीला शब्द से प्रगट हुई ।  
शब्द ही स्वामी है, शब्द ही अनामी है, शब्द सर्वत्र  
है । शब्द सुरत में ठहरा । शब्द और सुरत में कोई  
भेद नहीं है । सुरत शब्द का अंग है । सुरत शब्द से  
अलग नहीं है । सुनिए ! कबीर साहिव फरमाते हैं :-

रंन समानी मानू में, मानू आकाशे माहीं ।  
आकाश समाना शब्द में, शब्द परे कुछ नाहीं ॥  
सुरत शब्द की डोर है, तुझे उतारे पार ।





## पत्र व्यवहार द्वारा ज्ञान

मेरे प्यारे रवि,

राधास्वामी !

दाता दयाल जी ने आपका नाम रविन्द्रनाथ रखा। रवि का अर्थ है सूर्य, इन्द्र का अर्थ है बिजली अर्थात् संसार की शक्ति। आपका यह नाम रखते हुये दातादयाल जी महाराज ने यह बिचार दिया है कि आप सब कुछ के स्वामी है, और शक्ति व सूर्य को निमन्त्रण में रखने वाले हैं।

अब जब कभी भी आदमी ध्यान करता है ऐसी अवस्था में जबकि वह सोने भी जा रहा है, क्योंकि नींद मन का कार्यक्रम है इस कारण उसका ध्यान या साधन जो वह करता है वह उस को मानसिक केन्द्र से ऊपर नहीं ले जा सकता। ऊपर के लोकों अथवा ब्रह्माण्ड का ज्ञान केवल तभी प्राप्त हो सकता




है, जबकि मनुष्य जाग्रत अवस्था में अपने पूर्ण ध्या-  
योग से उनको प्राप्त करने का संघर्ष करे। इसीलिए  
मैंने उस पुस्तक में लिखा था कि वे लोग जो सोते  
समय ध्यान करते हुये निद्रामग्न होते हैं अथवा  
साधन करते हुए सोते हैं उन्हें मानसिक आनन्द तो  
प्राप्त हो सकता है और अच्छे २ स्वप्न भी वे देख सकते  
हैं, ऐसा करने से मनुष्य को मानसिक आनन्द तो  
मिल सकता है परन्तु इससे निज को वह सूर्य और  
मानसिक शक्ति के केन्द्र से परे नहीं ले जा सकता।  
सूर्य से देह की शक्ति प्राप्त होती है और इन्द्र से  
ब्रह्माण्ड की शक्ति मिलती है, इसलिए ओ प्यारे रवि।  
दाता दयाल जी महाराज ने आपको रवि इन्द्र-नाथ  
बनाया, आप चाहो तो सोते हुये अभ्यास कर सकते  
हो, मगर, जब पूर्ण जाग्रत हो, शरीर का बोधभान  
रखते हुये ऊपर उठने का प्रयत्न करोगे अर्थात् मान-  
सिक व देहातीत अवस्था में जाने का प्रयत्न करोगे  
तो निजमन और देह से ऊपर उठकर आत्मानन्द  
प्राप्त कर सकोगे।



रवि ! यह सार तत्व ब्यान नहीं किया जा सकता, यह तो पूर्ण पुरुष की संगत से ही प्राप्त हो सकता है, वह अपनी दया और प्रेम से अपने शिष्य में आत्मिक शक्ति द्वारा इसे दाखिल कर देते हैं ।

आपका,  
—फकीर ।



# सूचना



हज़ूर परम दयाल पं० फकीर चन्द जो महाराज अमेरिका आदि विदेश यात्रा के लिये 3-5-76 को हवाई जहाज़ द्वारा पधार गये हैं। आप लग भग दो महीने सत्संगियों के आग्रह पर बाहर विदेश यात्रा पर रहेंगे।

संकेटी :

मानवता मन्दिर।



( 10 )



**Faqir Library Charitable Trust (Regd )**  
Income & Expenditure Account for the



**Year ended 31-3-75**

<b>TO MANDIR EXPENCES</b>		
12004.57	Salary & Bonus	13,533.77
19080.22	Printing, Stationery, Publication	28,209.81
1786.40	Postage & Telegrams	4,598.70
550.00	Audit Fees	700 00
210.00	Legal Charges	310 00
92.80	T. A. & Conveyance	298 25
1168.40	Free help to deserving students	794.80
8642.65	Free aid to blind & orphans	7952.05
12884.83	Langer	11611.09
243.78	Newspaper & Periodicals	352.25
240.00	Spreadings & Propagating the teaching of Rishis & Saints	578.30
1496.42	Bldg. repair & maintenance charges	1230.01
220.82	General Repair Charges	508.40
2548.75	Electric charges	3921.30
467.49	Miscellaneous charges Manavta Mandir	1424.81
25.76	Bank Commission	50.90
8180.73	Satsang Expences	7466.96
1475.57	Gardening water supply charges	1011.80
451.32	Sanitation charges	306.28
<b>DISPENSARY CHARGES</b>		
2050.78	Medicines	3169.35
623.94	Miscellaneous charges	449.43
	Depreciation written off.	3618.78
1538.01	Furniture	1726.89
21.00	Library	86.86
10238.78	Building	9847.89
620.57	Sanitary Fittings	752.98
298.31	Electric Equipment	302.60
656.25	Bedding	Nil
Nil	Medical equipment	577.13
		13293.49
	<b>Balance (Excess of Income over Expenditure.</b>	<b>105319.59</b>
63922.22		
151740.37		207091.34

**Note :—**Out of income of Rs. 1,05,319.59 Rs. 79150.17 were spent in the construction of Free Eye Hospital Building.

**Internal Auditor : Ghansham Saroop**

**Secretary : M. R. Bhagat**

**Manavta Mandir, Hoshiarpur.**  
Year ended 31st March 1976  
Year ended 31.3.1975



<b>INCOME</b>		
1,41,658.77	By Donation Received	195250.14
222.00	By Subscription Received	216.00
2,950 00	By Rent Received	3025.00
5,962.65	By Interest Received	7454.00
946.95	By Manavta Dispensary Receipts	1080.20
Nil.	By Free Eye Hospital Receipts	66.00
<hr/>	<b>Total c/o</b>	<hr/>
151740.37		207019.34

*\*Chartered Accountants :*  
**SHARMA & CO.**  
12-4-1976

*Trustees*  
**Mohan Lal**  
**R. R. Chada Harbans Lal**



1

2



3





**The Radha Swami General Satsang**  
**The Radha Swami Dham Trust ?**  
**Annual Statement of Income &**



INCOME		
Account brought forwarded from previous year.		67.72
Donation and subscription		5764.88
Interest		—
Rent		—
Miscellaneous		—
Hospital Receipts		—
	Total	5832.60
Total Income	...    Rs.	5832.60
Total Expenditure	...    Rs.	3127.11
Cash Balance	...    Rs.	2705.49



**District Varanasi, U. P.**  
**Expenditure for 1975-76**

EXPENDITURE		
1	Audit fee	—
2	Donation to other institution	—
3	Building (Repairs construction & maintenance)	606.00
4	Electricity	396.46
5	Furniture	95.00
6	Garden	—
7	Hospital (Medicines & Equipments)	24.46
8	Library Books (Periodicals & Magazines & Newspapers etc.)	7.75
9	Legal Expenses	28.50
10	Lunger Expenses	765.98
11	Miscellaneous	142.86
12	Printing & Stationary	35.25
13	Postage	64.30
14	Paints & Varnish	12.00
15	Salary of Staff	—
16	T. A & D A.	727.15
17	Taxes and Land Revenue	20.90
18	Utensils	—
19	Pillar (Tower)	200.50
		3127.11

**ATMANAND RAI SHASTRI,**  
Secretary/Manager,  
Radha Swami General Sat Sang Trust,  
P. O Radha Swami Dham, Varanasi (U.P.)

